

ಹವಿತ್ರ ಸಂದೇಶ

ಕನ್ನಡ ವಾರ್ಷಿಕ

ಚಂದಾದರ ವಿವರ

	ದೇಶ	
ವಾರ್ಷಿಕ	₹	250-00
ಅರ್ಧ ವಾರ್ಷಿಕ	₹	150-00
ಬಿಡಿ ಪ್ರತಿ	₹	10-00
ಗಲ್ಫ್ ರಾಷ್ಟ್ರಗಳಿಗೆ		
ವಾರ್ಷಿಕ	₹	2,000-00
ಅರ್ಧ ವಾರ್ಷಿಕ	₹	1,000-00

♦ ಸಂಪುಟ: 19 ♦ ಸಂಚಿಕೆ: 20 ♦ ಪುಟ: 12 ♦ ಅಕ್ಟೋಬರ್ 16-31, 2015 ♦ ಬೆಲೆ: ₹ 10 <http://www.salafimangalore.org>

“ಇನ್ನು ಒಂದು ಕ್ಷಣವೂ ನಿಲ್ಲಲಾಗದ ಸಂಧಿಗ್ಧ ಸ್ಥಿತಿಯಲ್ಲಿ ಮುನೀನಾಕ್ಕೆ ಸಿಕ್ಕಿ ಸೋಗಲು ಸತ್ಯನಿಶ್ಚಯಗಳಿಗೆ ಅನುಮತಿ ಸಿಕ್ಕಿತು. ತುಂಬಿದ ಕಣ್ಣುಗಳಿಂದಾಗಿ ಅವರು ಕುಣ್ಣು ಬಿಚಿದ ನಾಡಿಗೆ ಏನಾಯಿತೋ ತೋರಿಸಿತು. ಸ್ವನಯ ಒಡೆಯುವಂತಹ ಸನ್ನಿವೇಶ. ಕೆಲವರು ಮೃತಕವು ತ್ಯಜಿಸಿದರು. ಕೆಲವರು ಮಾತಾಸಿತರನ್ನು ಉಣ್ಣು ಸೋಗಿದರು. ಕುಟುಂಬದವರನ್ನೂ ಸಂಪತ್ತನ್ನೂ ತೊರೆದು ಸತ್ಯದ ಸಂರಕ್ಷಣೆಗಾಗಿ ಅವರು ಸತ್ಯದ ಹಾದಿಯಲ್ಲಿ ಸಂಚರಿಸಿದರು”.

ಇಸ್ಲಾಮ್ ಜಗತ್ತು ಒಂದು ಹೊಸ ವರ್ಷಕ್ಕೆ ಸ್ವಾಗತ ಕೋರುತ್ತಿದೆ. ಹಳೆಯ ಕ್ಯಾಲೆಂಡರ್‌ನ ಬದಲಿಸಿ ಹೊಸತನ್ನು ತಗಲಿಸುವಾಗ ಬಹಳಷ್ಟು ವಿಷಯಗಳನ್ನು ಚಿಂತಿಸಬೇಕಾಗಿದೆ. ನಮ್ಮನ್ನು ಅಗಲಿ ದೂರವಾದ ದಿನಗಳನ್ನು ನಾವು ಕ್ರಿಯಾತ್ಮಕವಾದ ಮಾರ್ಗಗಳಲ್ಲಿ ವ್ಯಯಿಸಿದ್ದೇವೆಯೇ? ನಾಳೆಗಾಗಿ ನಾವು ಏನನ್ನು ಗಳಿಸಿದ್ದೇವೆ? ಹೀಗೆ ಹಲವಾರು ಪ್ರಶ್ನೆಗಳನ್ನು ಹೊಸ ವರ್ಷವು ನಮ್ಮೊಡನೆ ಕೇಳುತ್ತಿದೆ.

ಇಸ್ಲಾಮ್ ಕ್ಯಾಲೆಂಡರ್ ಅಸ್ತಿತ್ವಕ್ಕೆ ಬಂದದ್ದು ಯಾರದಾದರೂ ಜನನ ಅಥವಾ ಮರಣದ ಆಧಾರದಲ್ಲಿ ಅಲ್ಲ. ಇಸ್ಲಾಮ್ ಇತಿಹಾಸದ ಅತಿ ಪ್ರಧಾನವಾದ ಒಂದು ಘಟನೆಯೊಂದಿಗೆ ಇಸ್ಲಾಮ್ ವರ್ಷ ಆರಂಭವಾಗುತ್ತದೆ. ಅದುಹೇ ಪ್ರವಾದಿ ಮುಹಮ್ಮದ್(ಸ)ರು ಮಕ್ಕಾದಿಂದ ಮದೀನಾಕ್ಕೆ ವಲಸೆ ಹೋದ ಘಟನೆ. ಅದನ್ನು ಹಿಜ್ರಾ ವರ್ಷ ಎನ್ನಲಾಗುತ್ತದೆ.

ದ್ವಂಸಗೊಂಡ ಶತ್ರುಗಳ ನಿರೀಕ್ಷೆ:

ಏಕೈಕನಾದ ಪ್ರಭುವನ್ನು ಮಾತ್ರ ಆರಾಧಿಸಬೇಕು. ಅವನಲ್ಲಿ ಮಾತ್ರ ನಿರೀಕ್ಷೆಯಿರಬೇಕು. ಅವನಲ್ಲಿ ಮಾತ್ರ ಭರವಸೆಯಿಡಬೇಕು.

ಅವನಲ್ಲಿ ಮಾತ್ರವೇ ಪ್ರಾರ್ಥನೆ, ಸಹಾಯಾರ್ಥನೆ ಮಾಡಬೇಕು. ಅವನಿಗೆ ಮಾತ್ರವೇ ಹರಕೆ, ಬಲಿ ಅರ್ಪಿಸಬೇಕು. ಪ್ರಪಂಚದ ಸೃಷ್ಟಿಕರ್ತನು ಅವನೇ. ಅವನಿಗೆ ಸಮಾನರಾಗಿ ಬೇರಾರೂ ಇಲ್ಲ ಎಂಬ ಸತ್ಯವನ್ನು ತೆರೆದು ಹೇಳಿದಾಗ ಬಹುದೇವಾರಾಧಕರಿಗೆ ಅದನ್ನು ಸಹಿಸಲಾಗಲಿಲ್ಲ.

ನಮಗೆ ಮುಹಮ್ಮದರಲ್ಲಿ ಬಹಳಷ್ಟು ನಿರೀಕ್ಷೆಗಳಿವೆ ಎಂದು ಅವರು ಮುಂಚೆ ಹೇಳುತ್ತಿದ್ದರು. ಸತ್ಯವನ್ನು ಅರಿಯದಾಗ ಅವರ ನಿರೀಕ್ಷೆ ಭಗ್ನಗೊಂಡಂತೆ ಅವರಿಗೆ ತೋರಿತು. ಸತ್ಯವನ್ನು ಹಿಸುಕಿ ಕೊಲ್ಲಲು ಶತ್ರುತನು ಅವರನ್ನು ನಿರಂತರ ಪ್ರೇರೇಪಿಸುತ್ತಾನೆ. ನೆಲೆ ತಪ್ಪಿದಂತಾದ ಅವರು ಸತ್ಯವಿಶ್ವಾಸಿಗಳನ್ನು ಸಿಕ್ಕಿ ಸಿಕ್ಕಿಲ್ಲ ಮದಿಸಲಾರಂಭಿಸಿದರು. ಅಲ್ಲಿಂದ ಮೊದಲ್ಗೊಂಡು ಸತ್ಯವಿಶ್ವಾಸಿಗಳಿಗೆ ಖಿಡನೆಗಳ ಪರ್ವವಾಗಿತ್ತು. ಕಠಿಣ ಖಿಡನೆಗಳು ಅವರ ವಿಶ್ವಾಸವನ್ನು ಮತ್ತಷ್ಟು ಶುಭ್ರಗೊಳಿಸಿತು. ಖಿಡನೆಗಳನ್ನು ಲೆಕ್ಕಿಸದೆ ಜನರು ಇಸ್ಲಾಮಿನೆಡೆಗೆ ಬರಲಾರಂಭಿಸಿದರು.

ಸ್ವಸ್ಥತೆಗಾಗಿ ಅಬಿಸೀನಿಯಾಕ್ಕೆ ಹೋಗಲು ಪ್ರವಾದಿ(ಸ)ರು ಅನುಯಾಯಿಗಳಿಗೆ ಅನುಮತಿ ನೀಡಿದರು. ಅಲ್ಲಿಯೂ ಅವರನ್ನು ನೆಮ್ಮದಿಯಿಂದಿರಲು ಬಿಡಲೊಲ್ಲವೆಂದು ಮುಶ್ರಿಕರು ಪ್ರತಿಜ್ಞೆಗೈದಿದ್ದರು. ಆದರೆ ಎಂತಹ ಸಂಧಿಗ್ಧ ಸ್ಥಿತಿಯನ್ನೂ ಎದುರಿಸುವಷ್ಟು ಪಕ್ಕಗೊಂಡಿದ್ದ

ಅವರ ಈಮಾನ್ ಅವರನ್ನು ಉನ್ನತೀಕರಿಸಿತ್ತು.

ದಿನಗಳುಳಿದವು. ಸತ್ಯವನ್ನು ಹೂತು ಹಾಕಲು ಮುಶ್ರಿಕರು ತಂತ್ರ ಹೂಡಿದರು. ಸತ್ಯವಿಶ್ವಾಸಿಗಳನ್ನು ಸಮೂಲ ನಾಶ ಮಾಡಲು ಶತ್ರುಗಳು ಸನ್ನದ್ಧರಾದರು. ಅಲ್ಲಾಹನ ಸಹಾಯವೆಲ್ಲಿ ಎಂದು ಕೇಳುವಂತಹ ದಾರುಣ ಸ್ಥಿತಿಯುಂಟಾಯಿತು.

ಇನ್ನು ಒಂದು ಕ್ಷಣವೂ ನಿಲ್ಲಲಾಗದ ಸಂಧಿಗ್ಧ ಸ್ಥಿತಿಯಲ್ಲಿ ಮದೀನಾಕ್ಕೆ ಹಿಜ್ರಾ ಹೋಗಲು ಸತ್ಯವಿಶ್ವಾಸಿಗಳಿಗೆ ಅನುಮತಿ ಸಿಕ್ಕಿತು. ತುಂಬಿದ ಕಣ್ಣುಗಳಿಂದಾಗಿ ಅವರು ಹುಟ್ಟಿ ಬೆಳೆದ ನಾಡಿಗೆ ವಿದಾಯ ಹೇಳಿದರು. ಹೃದಯ ಒಡೆಯುವಂತಹ ಸನ್ನಿವೇಶ. ಕೆಲವರು ಮಕ್ಕಳನ್ನು ತ್ಯಜಿಸಿದರು. ಕೆಲವರು ಮಾತಾಸಿತರನ್ನು ಬಿಟ್ಟು ಹೋದರು. ಕುಟುಂಬದವರನ್ನೂ ಸಂಪತ್ತನ್ನೂ ತೊರೆದು ಸತ್ಯದ ಸಂರಕ್ಷಣೆಗಾಗಿ ಅವರು ಸತ್ಯದ ಹಾದಿಯಲ್ಲಿ ಸಂಚರಿಸಿದರು.

ಲಾಭ ಗಳಿಸಿದವರು:

ರೋಮನರಾಗಿದ್ದ ಸುಹೈಬ್ ಇಸ್ಲಾಮಿನ ಬೆಳಕನ್ನು ಕಂಡರು. ಮಕ್ಕಾದಲ್ಲಿ ವ್ಯಾಪಾರ ಮಾಡಿ

ಸಾಕಷ್ಟು ಸಂಪಾದಿಸಿದ್ದರು. ಅವರು ಕೂಡಾ ಹಿಜ್ರಾ ಹೋಗಲು ಸನ್ನದ್ಧರಾದರು. ಸತ್ಯವನ್ನು ಸಂರಕ್ಷಿಸಲು ದೇಶ ತ್ಯಾಗದ ಹೊರತು ಬೇರೆ ಮಾರ್ಗವಿರಲಿಲ್ಲ. ಇದು ಶತ್ರುಗಳಿಗೆ ಸಹಿಸಲಾಗಲಿಲ್ಲ. ಅವರು ಹೇಳಿದರು: “ಓ ಸುಹೈಬ್, ನೀನೊಬ್ಬ ನೀಚ ಗುಲಾಮನಾಗಿ ನಮ್ಮ ಬಳಿಗೆ ಬಂದಿದ್ದೆ. ಹಾಗೆ ನಿನ್ನ ಸಂಪತ್ತು



ವೃದ್ಧಿಗೊಂಡು ಈ ಸ್ಥಿತಿಯಲ್ಲಿದೆ. ಈಗ ನೀನು ನಿನ್ನ ಸಂಪತ್ತಿನೊಂದಿಗೆ ಪರಾರಿಯಾಗಲು ನೋಡುತ್ತಿರುವೆ. ಅಲ್ಲಾಹನಾಣೆ ಅದು ಸಾಧ್ಯವಿಲ್ಲ”.

ಸುಹೈಬ್(ರ) ಹೇಳುತ್ತಾರೆ: “ನನ್ನ ಸಂಪತ್ತನ್ನು ಪೂರ್ಣವಾಗಿ ಬಿಟ್ಟು ಹೋಗುವುದಾದರೆ ನನ್ನನ್ನು ನನ್ನ ದಾರಿಗೆ ಬಿಡುವಿರಾ?”

ಅವರು ಹೇಳಿದರು: “ಹಾಗಾದರೆ ಬಿಡುತ್ತೇವೆ”

ಸುಹೈಬ್(ರ) ಹೇಳಿದರು: “ಸರಿ, ಹಾಗಿದ್ದರೆ ನನ್ನ ಸಂಪತ್ತನ್ನೆಲ್ಲಾ ನಿಮಗೆ ಕೊಡುತ್ತೇನೆ”. ಈ ವಿಷಯವನ್ನರಿತ ಪ್ರವಾದಿ(ಸ)ರು ಹೇಳಿದರು: “ಸುಹೈಬ್ ಹೇರಳ ಲಾಭ ಗಳಿಸಿದರು” ಅಲ್ಲಾಹು ಅದನ್ನು ದೃಢ ಪಡಿಸಿದನು.

“ನಿಶ್ಚಯವಾಗಿಯೂ ಸತ್ಯವಿಶ್ವಾಸಿಗಳಿಗೆ ಸ್ವರ್ಗವಿದೆ ಎಂಬುದರ ಬದಲಿಗೆ ಅಲ್ಲಾಹು ಅವರ ಶರೀರ ಹಾಗೂ ಸಂಪತ್ತುಗಳನ್ನು ಅವರಿಂದ ಖರೀದಿಸಿಕೊಂಡಿದ್ದಾನೆ” (ಕುರ್‌ಆನ್ 9:111).

ಶರೀರ ಹಾಗೂ ಸಂಪತ್ತುಗಳನ್ನು ನೀಡಿ ಸ್ವರ್ಗವನ್ನು ಖರೀದಿಸಿದವರಷ್ಟು! ಅಲ್ಲಾಹನ ಮಾರ್ಗದಲ್ಲಿ ಯಾವನನ್ನೂ ತ್ಯಜಿಸಲು ಸನ್ನದ್ಧರಾದರೆ ಅಲ್ಲಾಹನ ವತಿಯ ಅಪಾರ ಗಳಿಸಬಹುದಾಗಿದೆ. ಸಂಪತ್ತು, ಅಧಿಕಾರ, ಅಂತಸ್ತುಗಳು ಸತ್ಯದ ಮುಂದೆ ತಡೆಯಾಗಿ ನಿಲ್ಲಬಾರದು. ಸರ್ವಸ್ವವನ್ನೂ ಅಲ್ಲಾಹನ ಮಾರ್ಗದಲ್ಲಿ ಸಮರ್ಪಿಸಿ ಶಾಶ್ವತವಾದ ಸ್ವರ್ಗವನ್ನು ಪಡೆಯಲು ಪ್ರೇರೇಪಿಸಿ ನಡೆಸಿದ ಸಹಾಬಿಗಳು ಮುಸ್ಲಿಮ್ ಸಮುದಾಯಕ್ಕೆ ಮಾದರಿಯಾಗಬೇಕು.

(6ನೇ ಪುಟಕ್ಕೆ)

ಹಿಜ್ರಾ



ಸಂಪಾದಕೀಯ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على سيدنا محمد وآله وصحبه أجمعين أما بعد

ಹಿಂಸಾತ್ಮಕ ಮೊಹರಮ್ ಆಚರಣೆಯನ್ನು ಸರಕಾರ ನಿಷೇಧಿಸಲಿ

ಧರ್ಮಗಳ ಹೆಸರಲ್ಲಿ ವಿವಿಧ ಸಮಾಜಗಳಲ್ಲಿ ಮೂಢನಂಬಿಕೆಗಳು ಆಳವಾಗಿ ಬೇರು ಬಿಟ್ಟಿದ್ದು ಅದರಿಂದಾಗಿ ನೂರಾರು ಕುಟುಂಬಗಳು ಧ್ವಂಸಗೊಂಡಿವೆ. ಅದೆಷ್ಟೋ ಮನೆಗಳು ನಾಶವಾಗಿವೆ. ನೆರೆಹೊರೆಯ ಬಾಂಧವ್ಯ, ತಂದೆ, ಮಕ್ಕಳು, ಸಹೋದರ, ಸಹೋದರಿಯರು, ಗಂಡ-ಹೆಂಡಿರು ಮತ್ತು ಚಾತಿ-ಚಾತಿಗಳು, ಕುಲ-ಗೋತ್ರಗಳ ನಡುವೆ ಬಿರುಕು ಬಿಟ್ಟಿದೆ. ಮಾಟ-ಮಂತ್ರಗಳೆಂಬ ಘೋರ ಮೂಢನಂಬಿಕೆಯಿಂದಾಗಿ ಮನುಷ್ಯತ್ವವೇ ನಶಿಸಿ ರಾಕ್ಷಸೀಯತೆ ಬೆಳೆಯುತ್ತಿದೆ. ತಾವು ನಂಬುವ ದೈವ ದೇವತೆಗಳ ತೃಪ್ತಿಗಾಗಿ, ಭೂಮಿಯಲ್ಲಿ ಹೂತಿಟ್ಟ, ನಿಧಿಯ ಆಶೆಯಲ್ಲಿ, ತಮ್ಮ ಅಥವಾ ತಮ್ಮ ಪತ್ನಿಯರ ಖಾಯಿಲೆ ಶಮನಕ್ಕಾಗಿ ಸ್ವಂತ ಮಕ್ಕಳನ್ನೂ ಅನ್ಯರ ಮಕ್ಕಳನ್ನೂ ಅಪಹರಿಸಿ ಬಲಿಗೊಡುವ ಅದೆಷ್ಟೋ ಅಮಾನುಷ ಕೃತ್ಯಗಳು ದೇಶದೆಲ್ಲೆಡೆ ನಡೆಯುತ್ತಿವೆ. ಅದೇ ರೀತಿ ಮಂತ್ರವಾದಿಗಳ, ಜ್ಯೋತಿಷ್ಯರ ಮಾತನ್ನು ನಂಬಿ ಆತ್ಮಹತ್ಯೆ ಮಾಡಿಕೊಂಡವರಿದ್ದಾರೆ. ಜನರಲ್ಲಿ ಮೂಢನಂಬಿಕೆಗಳನ್ನು ಬೆಳೆಸಿ, ಜನರ ಹಣ, ಮಾನ, ಪ್ರಾಣಗಳನ್ನು ಹೀರಿ ಅಪಾರ ಸಂಪತ್ತಿನ ಒಡೆಯರಾದ ಸ್ವಾಮೀಜಿಗಳು, ಪೀಠಾಧೀಶರುಗಳು, ಜ್ಯೋತಿಷಿಗಳು, ಬಾಬಾಗಳು, ಬೀವಿಗಳು, ಮುಲ್ಕಾ-ಮುಸ್ಸಿಯಾರ್‌ಗಳು, ಸ್ವಯಂಘೋಷಿತ ಪವಾಡ ಪುರುಷರು ಮತ್ತು ಪುಣ್ಯ ಪುರುಷರು ದೈವಾಂಶ ಸಂಭೂತರಂತೆ ಮೆರೆಯುತ್ತಿದ್ದಾರೆ. ಇದರಿಂದ ಜನರು ನೈಜ ಧರ್ಮದಿಂದ ದೂರವಾಗಿ, ಸೃಷ್ಟಿಕರ್ತನನ್ನು ಆರಾಧಿಸುವ ಬದಲು ಸೃಷ್ಟಿಗಳನ್ನು ಆರಾಧಿಸುವ ಸೃಷ್ಟಿ ಪೂಜಕರಾಗಿ ಮಾರ್ಪಟ್ಟಿದ್ದಾರೆ.

ಈ ಅವಾನುಷ ಮೌಢ್ಯದಿಂದ ಜನರನ್ನು ಪಾರು ಮಾಡುವ ಸದುದ್ದೇಶದಲ್ಲಿ ರಾಜ್ಯದ ಪ್ರಮುಖ ಸಾಹಿತಿಗಳು, ಚಿಂತಕರು ಮತ್ತು ಬುದ್ಧಿಜೀವಿಗಳು ಅಲ್ಲಲ್ಲಿ ಪ್ರತಿಭಟನೆ, ಧರಣಿ, ವಿಚಾರಗೋಷ್ಠಿಗಳನ್ನು ನಡೆಸಿ ಮೂಢನಂಬಿಕೆ ವಿರೋಧಿ ಕಾಯ್ದೆಯನ್ನು ಜಾರಿಗೆ ತರಬೇಕೆಂದು ರಾಜ್ಯ ಸರಕಾರದ ಮೇಲೆ ಒತ್ತಡ ಹೇರುತ್ತಿದ್ದಾರೆ. ಮೌಢ್ಯ ವಿರೋಧಿ ಹೋರಾಟಗಾರರು ತಂತಮ್ಮ ಧರ್ಮೀಯ ಸಮಾಜಗಳಲ್ಲಿ ರೂಢಿಯಲ್ಲಿರುವ ಮೂಢನಂಬಿಕೆಗಳನ್ನು ಮಾತ್ರ ಎತ್ತಿ ತೋರಿಸುತ್ತಾರೆ. ಮುಸ್ಲಿಮ್ ಸಮಾಜದಲ್ಲಿ ಚಾಲ್ತಿಯಲ್ಲಿರುವ ಮೂಢ ನಂಬಿಕೆಗಳ ಬಗ್ಗೆ ಚಕಾರವೆತ್ತುವುದಿಲ್ಲ. ಮುಸ್ಲಿಮ್ ಸಮಾಜದ ಗುತ್ತಿಗೆ ಹಿಡಿದಿರುವ ಮುಲ್ಕಾ-ಮುಸ್ಸಿಯಾರ್, ಬಾಬಾ, ಮಸ್ತಾನುಗಳೆಂಬ ಧರ್ಮ ದ್ರೋಹಿಗಳು ಮುಸ್ಲಿಮ್ ಸಮಾಜದಲ್ಲಿ ಹಲವಾರು ಮೂಢನಂಬಿಕೆಗಳನ್ನು ರೂಢಿಗೆ ತಂದು ಮುಗ್ಧ ಮುಸ್ಲಿಮರ ಹಣ, ಮಾನ, ಪ್ರಾಣ ಹೀರಿ, ದಿವ್ಯ ಪುರುಷರಂತೆ ಮೆರೆಯುತ್ತಿದ್ದಾರೆ. ಇದೇ ನವೆಂಬರ್ ತಿಂಗಳ ದಿನಾಂಕ 22, 23, 24ರಂದು ಮುಸ್ಲಿಮರಂದು ಹೇಳಿಕೊಳ್ಳುವ ಶಿಯಾ ಪಂಥೀಯರ ವರ್ಗ ಬೈಡು,

ಚೂರಿಗಳಿಂದ ತಮ್ಮದೇ ದೇಹಕ್ಕೆ ಇರಿದು ಗಾಯ ಮಾಡಿಕೊಂಡು ಸಾರ್ವಜನಿಕ ರಸ್ತೆಗಳಲ್ಲಿ, ರಕ್ತದೋಕುಳಿ ಹರಿಸುತ್ತಾ ಮುಗಿಲು ಮುಟ್ಟುವ ಆಕ್ರಂದನದೊಂದಿಗೆ ಮೊಹರಮ್ ಮೆರವಣಿಗೆ ಹೋಗುತ್ತಾರೆ. ಇದು ಅಪ್ಪಟ ಮೂಢ ನಂಬಿಕೆಯಾಗಿದೆ. ಈ ಹಿಂಸಾತ್ಮಕ ಮೊಹರಮ್ ಆಚರಣೆಗೆ ಇಸ್ಲಾಮ್ ಧರ್ಮದಲ್ಲಿ ಯಾವುದೇ ಆಧಾರವಿಲ್ಲ. ಇದು ಇವರೇ ರೂಢಿಸಿಕೊಂಡ ಮೌಢ್ಯಾಚರಣೆಯಾಗಿದೆ. ಮಾತ್ರವಲ್ಲ ಇದೇ ಮಂದಿ ಲೋಹದಿಂದ ತಯಾರಿಸಿದ ಕೈಯ ವಿದ್ಯುಹವೊಂದನ್ನು ಪೆಟ್ಟಿಗೆಯೊಳಗಿಟ್ಟು ಆ ಪೆಟ್ಟಿಗೆಗೆ ಹಸಿರು ಬಟ್ಟೆ ಹೊದಿಸಿ ಅದಕ್ಕೆ ಹರಕೆ ಅರ್ಪಿಸಿ ವಿವಿಧ ಬೇಡಿಕೆಗಳನ್ನು ಮುಂದಿಟ್ಟು ಅದರೊಡನೆ ಪ್ರಾರ್ಥಿಸುತ್ತಾರೆ. ತಮ್ಮ ಬಯಕೆಗಳು ಈಡೇರುತ್ತವೆಯೆಂದು ನಂಬಿರುವ ಈ ಮಂದಿ ಆ ಹಸ್ತದ ವಿದ್ಯುಹಕ್ಕೆ ದಿವ್ಯತ್ವ ಕಲ್ಪಿಸುತ್ತಾರೆ. ಇದು ವಿದ್ಯಾಹಾರಾಧನೆಯಾಗಿದೆ.

ಮುಸ್ಲಿಮರಂದು ಹೇಳಿಕೊಳ್ಳುವ ಇನ್ನೊಂದು ವರ್ಗದ "ಸುನ್ನಿ ಪಂಥ"ದವರು ಅನಾಮಧೇಯರ, ಅನ್ಯಮತೀಯರ, ಮೃಗ, ಪಕ್ಷಿ, ಜಂತುಗಳ ಸಮಾಧಿಗಳನ್ನು ಉಬ್ಬಿಸಿ ಅದಕ್ಕೆ ಕಬ್ಬಿಣದ ಗ್ರಿಲ್ಸ್‌ಗಳ ಆವರಣ ನಿರ್ಮಿಸಿ ಆ ಸಮಾಧಿಗಳಿಗೆ ಪುಣ್ಯ ಪುರುಷರ ದರ್ಗಾಗಳೆಂದು ಹೆಸರಿಟ್ಟು ಆ ದರ್ಗಾಗಳಿಗೆ ಹರಕೆಯಿಟ್ಟರೆ ರೋಗ ಶಮನವಾಗುತ್ತದೆ, ಬಂಜೆಯರಿಗೆ ಮಕ್ಕಳಾಗುತ್ತವೆ, ವ್ಯಾಪಾರದಲ್ಲಿ ಸಮೃದ್ಧಿಯುಂಟಾಗುತ್ತದೆ, ಅವಿವಾಹಿತ ಕನ್ಯೆಯರಿಗೆ ನೆಂಟಸ್ತಿಕೆಯುಂಟಾಗುತ್ತದೆ, ವಿದೇಶಕ್ಕೆ ವೀಸಾ ಸಿಗುತ್ತದೆ ಎಂದೆಲ್ಲಾ ಹೇಳಿ ಮುಗ್ಧ ಜನರಿಗೆ ಆಮಿಷ ತೋರಿಸಿ ಹರಕೆಯ ರೂಪದಲ್ಲಿ ಜನರನ್ನು ಕೊಳ್ಳಿ ಹೊಡೆಯಲಾಗುತ್ತಿದೆ.

ಸುಬ್ರಹ್ಮಣ್ಯ ಕ್ಷೇತ್ರದಲ್ಲಿ ಮಡೆಸ್ಸಾನ ಪದ್ಧತಿ ಇರುವಂತೆ ಮುಸ್ಲಿಮ್ ಸಮಾಜದಲ್ಲಿ "ಮಡೆ ಸ್ನಾಹ" ಪದ್ಧತಿ ಚಾಲ್ತಿಯಲ್ಲಿದೆ. ಲಿಲಿಯಾ, ಮಸ್ತಾನು, ಬೀವಿ, ಬಾಬಾ, ತಂಜಣಿಗಳೆಂಬ ಕಪಟ ಪವಾಡ ಪುರುಷರ ದುರ್ವಾಸನೆ ಬೀರುವ ಬಾಯಿಂದ ಸುರಿಸಿದ ಜೊಲ್ಲು ರಸ ಮಿಶ್ರಿತ ನೀರನ್ನು ಪುಣ್ಯಕ್ಕಾಗಿ ಕುಡಿಯುವುದು, ವರ್ಷಗಟ್ಟಲೆ ಹಲ್ಲು ತೊಳೆಯದ ಬಾಬಾ, ಮಸ್ತಾನುಗಳು ಬಾಯಿಗಿಟ್ಟು ಅರ್ಧ ಕುಡಿದ ಚಹಾ ಕುಡಿಯುವುದು ಇವೆಲ್ಲಾ ಸುನ್ನೀ ಪಂಥೀಯರಲ್ಲಿ ಆಚರಣೆಯಲ್ಲಿರುವ ಮಡೆಸ್ನಾಹ ಸಂಪ್ರದಾಯವಾಗಿದೆ. ಇದೇ ರೀತಿಯ ಇನ್ನಷ್ಟು ಮೌಢ್ಯಾಚರಣೆಗಳು ಮುಸ್ಲಿಮ್ ಸಮಾಜದಲ್ಲಿವೆ.

ಆದ್ದರಿಂದ ಮೌಢ್ಯ ವಿರೋಧಿ ಕಾಯ್ದೆ ಜಾರಿಗಾಗಿ ಆಗ್ರಹಿಸುತ್ತಿರುವ ವಿಚಾರವಂತರು, ಬುದ್ಧಿಜೀವಿಗಳು ಮತ್ತು ಚಿಂತಕರು ಮುಸ್ಲಿಮ್ ಸಮಾಜದಲ್ಲಿ ರೂಢಿಯಲ್ಲಿರುವ ನಿಷ್ಕೃಷ್ಟವಾದ ಮೂಢ ನಂಬಿಕೆಗಳನ್ನು ಗಣನೆಗೆ ತೆಗೆದುಕೊಳ್ಳಬೇಕಾಗಿದೆ. ಈ ತಿಂಗಳ ಕೊನೆಯ ವಾರದಲ್ಲಿ ರಾಜ್ಯದ ಹಲವೆಡೆ ನಡೆಯಲಿರುವ ಹಿಂಸಾತ್ಮಕ ಮೊಹರಮ್ ಮೌಢ್ಯಾಚರಣೆಯನ್ನು ರಾಜ್ಯ ಸರಕಾರ ನಿಷೇಧಿಸಬೇಕು. ಅದೇ ರೀತಿ ಸಾರ್ವಜನಿಕ ರಸ್ತೆ ಬದಿಯಲ್ಲಿ ಕಟ್ಟಲ್ಪಟ್ಟಿರುವ ದರ್ಗಾಗಳನ್ನು ಸುಪ್ರೀಂ ಕೋರ್ಟ್‌ನ ಆದೇಶದನ್ವಯ ತೆರವುಗೊಳಿಸಿ ಸುಗಮ ರಸ್ತೆ ಸಂಚಾರಕ್ಕೆ ಅನುವು ಮಾಡಿ ಕೊಡಲು ಕೇಂದ್ರ ಹಾಗೂ ರಾಜ್ಯ ಸರಕಾರಗಳು ಮುಂದಾಗಬೇಕು.

(ಕಳೆದ ಸಂಚಿಕೆಯಿಂದ)

ಮುಶ್ರಿಕರೊಂದಿಗೆ ಕುರ್ಆನಿನ ಭೋಧನಾ ಶೈಲಿ

هَلْ مِنْ خَالِقِ غَيْرِ اللَّهِ يَرْزُقُكُمْ مِنَ السَّمَاءِ وَالْأَرْضِ (فاطر: 3)

"ಅಲ್ಲಾಹನ ಹೊರತು ನಿಮಗೆ ಆಕಾಶದಿಂದಲೂ ಭೂಮಿಯಿಂದಲೂ ಜೀವನಾಧಾರ ನೀಡುವ (ಬೇರೆ) ಸೃಷ್ಟಿಕರ್ತರು ಯಾರಾದರೂ ಇದ್ದಾರೆಯೇ?" (ಕುರ್ಆನ್ 35:3).

أَقَمْنَ يَخْلُقْنَ كَمَنْ لَا يَخْلُقُ (النحل: 17)

"ಸೃಷ್ಟಿಸುವವನು(ವಿನನ್ನೂ) ಸೃಷ್ಟಿಸದವನಂತಾಗುವನೇ" (ಕುರ್ಆನ್ 16:17).

أَفِي اللَّهِ شَكٌّ فَاطِرِ السَّمَاوَاتِ وَالْأَرْضِ (إبراهيم: 10)

"ಭೂಮಿ, ಆಕಾಶಗಳನ್ನು ಸೃಷ್ಟಿಸಿದವನಾದ ಅಲ್ಲಾಹನ ವಿಷಯದಲ್ಲಿ ಸಂಶಯವೇನಾದರೂ ಇದೆಯೇ?" (ಕುರ್ಆನ್ 14:10).

فَأَرُونِي مَاذَا خَلَقَ الَّذِينَ مِنْ دُونِهِ (لقمان: 11)

"ಹಾಗಿದ್ದರೆ ಅವನ ಹೊರತಾದವರು ಏನನ್ನು ಸೃಷ್ಟಿಸಿದ್ದಾರೆಂಬುದನ್ನು ನೀವು ನನಗೆ ತೋರಿಸಿ ಕೊಡಿರಿ" (ಕುರ್ಆನ್ 31:11).

ಪವಿತ್ರ ಕುರ್ಆನ್ ಈ ರೀತಿಯಾಗಿ ಅವರೊಡನೆ ಪ್ರಶ್ನಿಸುತ್ತಿರುವುದು ಅವರಿಗೆ ಅಲ್ಲಾಹನ ಅಧಿಕಾರದ ಕುರಿತು ಅಥವಾ ಅಲ್ಲಾಹನೇ ಆ ಸೃಷ್ಟಿಕರ್ತ ಮತ್ತು ಸಂರಕ್ಷಕನೆಂಬುದರ ಕುರಿತು ಸಂಶಯವಾಗಲಿ, ವಿರೋಧಾಭಿಪ್ರಾಯವಾಗಲಿ ಇರುವುದರಿಂದಲಲ್ಲ, ಅವರಿಗೆ ಅವನೊಡನೆ ಸರ್ವ ರೀತಿಯ ದಾಸ್ಯತ್ವ ಹಾಗೂ ಋಣವಿದೆ ಮತ್ತು ಯಾವ ರೀತಿಯಲ್ಲಿ ನೋಡಿದರೂ ಅವರು ಅವನನ್ನೇ ಆಶ್ರಯಿಸಬೇಕಾಗಿದೆ ಎಂಬ ವಾಸ್ತವಿಕತೆಯನ್ನು ಅವರಿಗೆ ಚೆನ್ನಾಗಿ ಮನದಟ್ಟು ಮಾಡಿಕೊಡಲಿಕ್ಕಾಗಿದೆ. ಇನ್ನೊಂದು ರೀತಿಯಲ್ಲಿ ಹೇಳುವುದಾದರೆ ಸೃಷ್ಟಿ ಹಾಗೂ ಸಂರಕ್ಷಣೆಯಲ್ಲಿರುವ ಅಲ್ಲಾಹನ ಏಕತ್ವವನ್ನು ಅವರು ನಿಷೇಧಿಸಲಿಲ್ಲ. ಅವನ ಆ ಏಕತ್ವವನ್ನು ಒಪ್ಪಿಕೊಳ್ಳಬೇಕೆಂದು ಪ್ರವಾದಿ(ಸ)ರು ಅವರೊಡನೆ ಅಪೇಕ್ಷಿಸಿದ್ದೂ ಇಲ್ಲ. ಅವರನ್ನು ಮುಶ್ರಿಕರೆಂದು ಕರೆದದ್ದು ಅದಕ್ಕಾಗಿ ಅಲ್ಲವೆಂಬುದು ಸ್ಪಷ್ಟ. ಹಾಗಿದ್ದರೆ ಅವರು ಮಾಡಿದ ಶಿರ್ಕ್ ಯಾವುದಾಗಿತ್ತು? ಅಥವಾ ಅವರು ಅಲ್ಲಾಹನ ಏಕತ್ವದಲ್ಲಿ ಯಾವುದನ್ನು ನಿರಾಕರಿಸಿದ್ದರು? ಆರಾಧನೆಯಲ್ಲಿ ಅವರು ನೈಜ ದೇವನಾದ ಅಲ್ಲಾಹನೊಂದಿಗೆ ಬೇರೆ ಕೆಲವರನ್ನು ಭಾಗಿದಾರರನ್ನಾಗಿ ಮಾಡಿ ಆ ವಿಷಯಗಳಲ್ಲಿ ಅಲ್ಲಾಹನ ಏಕತ್ವವನ್ನು ನಿರಾಕರಿಸಿದ್ದರೆಂದು ವಿಶದ್ವ ಕುರ್ಆನ್ ಸ್ಪಷ್ಟ ಪಡಿಸುತ್ತದೆ.

قَالُوا أَجِئْتَنا بِتِلْكَ آيَاتِكَ وَخَرْنَا عَنْكَ كَمَا كُنَّا نَعْبُدُ آبَاءَنَا (اعراف: 70)

"ನಾವು ಅಲ್ಲಾಹನನ್ನು ಮಾತ್ರವೇ ಆರಾಧಿಸಬೇಕು ಮತ್ತು ನಮ್ಮ ಪೂರ್ವಿಕರು ಆರಾಧಿಸುತ್ತಿದ್ದುದನ್ನು ಬಿಟ್ಟು ಬಿಡಬೇಕೆಂದು (ಹೇಳಲಿಕ್ಕಾಗಿ) ನೀನು ನಮ್ಮ ಬಳಿಗೆ ಬಂದಿರುವೆಯಾ?" ಎಂದು ಅವರು ಕೇಳಿದರು (ಕುರ್ಆನ್ 7:70).

ಮುಶ್ರಿಕರು ನಿಷೇಧಿಸುವ ಏಕತ್ವ:

أَتَنْهَانَا أَنْ نَعْبُدَ مَا يَعْبُدُ آبَاؤُنَا (هود: 62)

"ನಮ್ಮ ಪೂರ್ವಿಕರು ಪೂಜಿಸುತ್ತಿದ್ದವುಗಳನ್ನು ನಾವು ಪೂಜಿಸದಂತೆ ನಮ್ಮನ್ನು ನೀನು ತಡೆಯುವೆಯಾ?" (ಕುರ್ಆನ್ 11:62).

أَرَأَيْتَ أَنْتَ عَنْ آلِهَتِي يَا إِبْرَاهِيمَ (مریم: 46)

"ಓ ಇಬ್ರಾಹೀಮ್, ನೀನು ನನ್ನ ಆರಾಧ್ಯರನ್ನು ಬಿಟ್ಟು ಬಿಡಲು ಇಚ್ಛಿಸುವೆಯಾ?" (ಕುರ್ಆನ್ 19:46).

قَالُوا يَا مُصْرَبُ أَهْلَكَ أَتَمْنَى أَنْ تُكْفِّرَ مَا يَعْبُدُ آبَاؤُنَا (هود: 87)

"ಓ ಹುಬ್ಬಾ, ನಮ್ಮ ಪೂರ್ವಿಕರು ಪೂಜಿಸುತ್ತಿದ್ದುದನ್ನು ನಾವು ತ್ಯಜಿಸಬೇಕೆಂದು ನಿನ್ನ ನವಾರ್ಘ್ ನಿನ್ನೊಂದಿಗೆ ಆಜ್ಞಾಪಿಸುತ್ತದೆಯೇ?" (ಕುರ್ಆನ್ 11:87).

ಅಹ್ಮದ್ ಫೀದರ್ (ಏಕದೇವಾರಾಧನೆ)



مَا هَذَا إِلَّا جُلُودٌ يُعَذِّبُكُمْ عَنْكُمْ عَذَابًا كَبِيرًا (سبا: 43)

"ಇವನು ನಿಮ್ಮನ್ನು ನಿಮ್ಮ ಪೂರ್ವಜರು ಪೂಜಿಸುತ್ತಿದ್ದುದರಿಂದ ದೂರೀಕರಿಸಲಿಕ್ಕಿರುವ ಒಬ್ಬ ವ್ಯಕ್ತಿಯಲ್ಲದೆ(ಬೇರಾರೂ) ಅಲ್ಲ." (ಕುರ್ಆನ್ 34:43).

قَالُوا يَا أَسْمَاءُ إِنَّكَ مُنْجَلِاتٌ مِمَّنْ يَدْعُونَ أَنْ نَعْبُدَ عَزَاكَ كَمَا كُنَّا نَعْبُدُ آبَاءَنَا (إبراهيم: 10)

"ನೀವು ನಮ್ಮಂತಿರುವ ಮಾನವರೇ ವಿನಾ(ಬೇರಾರೂ) ಅಲ್ಲ. ನಮ್ಮ ಪೂರ್ವಿಕರು ಪೂಜಿಸುತ್ತಾ ಬಂದಿರುವವುಗಳಿಂದ ನಮ್ಮನ್ನು ನೀವು ದೂರೀಕರಿಸಲಿಕ್ಕಿಸುತ್ತಿದ್ದೀರಿ" ಎಂದು ಅವರು (ಸಂದೇಶವಾಹಕರೊಡನೆ) ಹೇಳಿದರು (ಕುರ್ಆನ್ 14:10).

قَالُوا أَجِئْنَا بِتِلْكَ آيَاتِكَ عَنْ آلِهَتِنَا أَحْقَابًا (22)

ಅವರು ಹೇಳಿದರು: "ನೀನು ನಮ್ಮನ್ನು ನಮ್ಮ ದೇವರುಗಳಿಂದ ತಿರುಗಿಸಿ ಬಿಡಲಿಕ್ಕಾಗಿ ನಮ್ಮ ಬಳಿಗೆ ಬಂದಿರುವೆಯಾ?" (ಕುರ್ಆನ್ 46:22).

وَمَا نَعْبُدُ إِلَّا إِلَهًا وَخَرْنَا عَنْكَ كَمَا كُنَّا نَعْبُدُ آبَاءَنَا (هود: 53)

"ನಿನ್ನ ಮಾತಿನಿಂದಾಗಿ ನಮ್ಮ ದೇವರನ್ನು ನಾವು ತ್ಯಜಿಸುವವರಲ್ಲ ಮತ್ತು ನಾವು ನಿನ್ನನ್ನು ನಂಬುವುದೂ ಇಲ್ಲ" (ಕುರ್ಆನ್ 11:53).

وَالَّذِينَ آمَنُوا مِنْ قَوْمِكَ أُولَئِكَ نَنْتَظِرُكَ إِلَى الْيَوْمِ (الرمر: 3)

"ಅವನ ಹೊರತು(ಇತರರನ್ನು) ರಕ್ಷಕರಾಗಿ ಮಾಡಿಕೊಂಡವರು (ಹೇಳುವ ವಾದವೇನೆಂದರೆ) ಅವರು ನಮ್ಮನ್ನು ಅಲ್ಲಾಹನೊಡನೆ ಹೆಚ್ಚು ನಿಕಟಗೊಳಿಸಲಿಕ್ಕಾಗಿ ವಿನಾ(ಬೇರಾವುದಕ್ಕೂ) ಅವರನ್ನು ನಾವು ಪೂಜಿಸಿ ತಿಲ್ಲ (ಎಂದಾಗಿದೆ)" (ಕುರ್ಆನ್ 39:3).

وَيَنْتَظِرُونَ مِنْ قَوْمِ اللَّهِ لَا يَسْأَلُهُمْ وَلَا يَسْأَلُهُمْ وَهُمْ يَخْلَعُونَ خِلَابًا يَخْلَعُونَ فِي السَّمَاوَاتِ وَالْأَرْضِ سُبْحَانَ اللَّهِ عَمَّا يُشْرِكُونَ (يونس: 18)

"ಅವರು ಅಲ್ಲಾಹನ ಹೊರತು ತಮಗೆ ಹಾನಿಯನ್ನಾಗಲಿ, ಉಪಕಾರವನ್ನಾಗಲಿ ಮಾಡದಂತಹದನ್ನು ಆರಾಧಿಸುತ್ತಾರೆ ಮತ್ತು ಇವರು (ಆ ಆರಾಧ್ಯರು) ಅಲ್ಲಾಹನ ಬಳಿ ನಮ್ಮ ಶಿಫಾರಸುದಾರರಾಗಿದ್ದಾರೆ ಎಂದು ಹೇಳುತ್ತಾರೆ. ಹೇಳಿರಿ: ಭೂಮಿ, ಆಕಾಶಗಳಲ್ಲಿ ಅಲ್ಲಾಹನಿಗೆ ತಿಳಿದಿರದ ವಿಷಯದ ಕುರಿತು ಅವನಿಗೆ ನೀವು ತಿಳಿಸುತ್ತಿದ್ದೀರಾ? ಅವನು ಮಹಾ ಪರಿಶುದ್ಧನು. ಅವರು(ಅವನೊಂದಿಗೆ) ಮಾಡುತ್ತಿರುವ ಭಾಗೀದಾರರಿಗಿಂತ ಅವನು ಅತ್ಯುನ್ನತನಾಗಿದ್ದಾನೆ" (ಕುರ್ಆನ್ 10:18).

ಆರಾಧನಾತ್ಮಕ ಏಕತ್ವದಲ್ಲಿ ಮುಶ್ರಿಕರ ಅಹಂಭಾವ:

ಮುಶ್ರಿಕರು ನಿಷೇಧಿಸುವ ಏಕತ್ವ ಯಾವುದೆಂದರೆ ಆರಾಧನೆಯಲ್ಲಿರುವ ಏಕತ್ವವನ್ನಾಗಿದೆಯೆಂದು ಮೇಲಿನ ಕುರ್ಆನ್ ವಚನಗಳಿಂದ ಸ್ಪಷ್ಟವಾಗುತ್ತದೆ. ಅಲ್ಲಾಹನೊಡನೆ ಹತ್ತಿರವಾಗಿ ಲಿಕ್ಕಾಗಿ ಮತ್ತು ತಮ್ಮ ಕುರಿತು ಅಲ್ಲಾಹನ ಬಳಿ ಶಿಫಾರಸು ಮಾಡಲಿಕ್ಕಾಗಿ ಮಾತ್ರವೇ ಅವರು ಇತರ ಶಕ್ತಿ, ವ್ಯಕ್ತಿ, ವಸ್ತುಗಳನ್ನು ಆರಾಧಿಸುತ್ತಿದ್ದರೆಂಬುದು ಸ್ಪಷ್ಟವಾಗುತ್ತದೆ. ಹಾಗಾಗಿ ಅವರು ಮುಶ್ರಿಕರೆಂದು ಕರೆಯಲ್ಪಡುತ್ತಾರೆ. ಒಗೆ ಕರೆಯಲ್ಪಟ್ಟಿದ್ದು ಅವರು ಆರಾಧನೆಯಲ್ಲಿರುವ ಅಲ್ಲಾಹನ ಏಕತ್ವವನ್ನು ನಿರಾಕರಿಸಿದ್ದರಿಂದಾಗಿ ಎಂಬುದನ್ನು ಗಮನಿಸಬೇಕಾಗಿದೆ.

أَجَعَلَ الْإِلَٰهَ إِلهًا وَاحِدًا إِنَّ هَذَا لَشَيْءٌ عُجَابٌ (مر: 5)

"ಏನು! ಇವನು ಹಲವು ದೇವರುಗಳನ್ನು ಒಬ್ಬ ದೇವನಾಗಿ ಮಾಡಿದನೇ? ಇದೊಂದು ಅತ್ಯಾಶ್ಚರ್ಯಕರ ಸಂಗತಿಯಾಗಿದೆ" (ಕುರ್ಆನ್ 38:5).

يَسْأَلُونَكَ عَنِ الْإِلَٰهِ وَرَبِّ الْعَالَمِينَ (المعارج: 35)

(الصفات: 36)

"ಅಲ್ಲಾಹನ ಹೊರತು (ಬೇರೆ) ಯಾವ ಆರಾಧ್ಯನೂ ಇಲ್ಲ ಎಂದು ಅವರೊಡನೆ ಹೇಳಲಾದಾಗ ಅವರು ಅಹಂಭಾವ ತೋರಿಸುತ್ತಿದ್ದರು ಮತ್ತು ಒಬ್ಬ ಮತಿಭ್ರಾಂತ ಕವಿಗಾಗಿ ನಾವು ನಮ್ಮ ಪೂಜ್ಯರನ್ನು ತೊರೆಯಬೇಕೇ?" ಎಂದು ಹೇಳುತ್ತಿದ್ದರು (ಕುರ್ಆನ್ 37: 35, 36).

وَالَّذِينَ كَفَرُوا فِي الْفُرْقَانِ وَالَّذِينَ كَفَرُوا بِالْإِسْرَاءِ (46)

"ನೀವು ಕುರ್ಆನಿನಲ್ಲಿ ನಿಮ್ಮ ಪ್ರಭುವನ್ನು ಮಾತ್ರ ಪ್ರಸ್ತಾಪಿಸುವಾಗ ಅವರು ದಿಗಿಲುಗೊಂಡು ಹಿಂದಕ್ಕೆ ತಿರುಗಿ ಹೋಗುವರು" (ಕುರ್ಆನ್ 17:46).

وَالَّذِينَ كَفَرُوا بِاللَّهِ وَخَذُوا آلِهَتًا غَيْرَ اللَّهِ لَا يُؤْمِنُونَ بِالْآخِرَةِ (45)

فَكَيْفَ يُؤْمِنُونَ بِهِ إِذَا هُمْ يَنْتَظِرُونَ (الرمر: 45)

"ಅಲ್ಲಾಹನ ಕುರಿತಾಗಿ ಮಾತ್ರ ಪ್ರಸ್ತಾಪಿಸಲ್ಪಟ್ಟರೆ ಪರಲೋಕದಲ್ಲಿ ವಿಶ್ವಾಸವಿಡದವರ ಹೃದಯಗಳು (ಅಸಹ್ಯದಿಂದ) ಮುದುಡುತ್ತವೆ ಮತ್ತು ಅವನ ಹೊರತಾದವರ (ಅಲ್ಲಾಹೇತರರ) ಕುರಿತಾಗಿ ಪ್ರಸ್ತಾಪಿಸಲ್ಪಟ್ಟರೆ ಆಗಲೇ ಅವರು (ಅತಿಯಾಗಿ) ಸಂತಸಗೊಳ್ಳುತ್ತಾರೆ" (ಕುರ್ಆನ್ 39:45).

ಮೇಲಿನ ಕುರ್ಆನ್ ಸೂಕ್ತಗಳಿಂದ ಸ್ಪಷ್ಟವಾಗುವುದೇನೆಂದರೆ ಬಹುದೇವಾರಾಧಕರ ಆಶ್ಚರ್ಯ, ಅಹಂಭಾವ, ಅವಿಶ್ವಾಸಗಳಿಗೆ ಮತ್ತು ಅವರ ರೋಷ, ದ್ವೇಷಗಳಿಗೆ ಏಕೈಕ ಕಾರಣ ಆರಾಧನಾತ್ಮಕ ಏಕತ್ವದೊಡನೆ ಅವರನ್ನು ಅಹ್ವಾನಿಸುವುದಾಗಿದೆ. ಮುಶ್ರಿಕರು ನಿಷೇಧಿಸದ ಏಕತ್ವ ಮತ್ತು ಪ್ರವಾದಿಗಳು ಅವರನ್ನು ಯಾವುದರೊಡನೆ ಅಹ್ವಾನಿಸಿದ್ದರೋ ಆ ಏಕತ್ವದ ನಡುವಿನ ಅಂತರ ಇದರಿಂದ ಚೆನ್ನಾಗಿ ಮನದಟ್ಟಾಗುತ್ತದೆ.

ಪ್ರವಾದಿಗಳು ಲೋಕದಲ್ಲಿ ನಿಯೋಗಿಸಲ್ಪಟ್ಟಿದ್ದು ಪ್ರಪಂಚದ ಸೃಷ್ಟಿಕರ್ತನೂ ಸಂರಕ್ಷಕನೂ ಅಲ್ಲಾಹನಾಗಿದ್ದಾನೆಂಬುದನ್ನು ಬೋಧಿಸಲಿಕ್ಕಾಗಿ ಮಾತ್ರವೇ ಅಲ್ಲ. ಬದಲಾಗಿ ಆರಾಧನೆ, ಪ್ರಾರ್ಥನೆ ಮತ್ತು ಸಹಾಯಾರ್ಥನೆಗಳು ಅಲ್ಲಾಹನಿಗೆ ಮಾತ್ರವೇ ಅಗತ್ಯವಿದ್ದು ಎಂದು ಜನರಿಗೆ ಉಪದೇಶಿಸಲಿಕ್ಕೂ ಆ ತತ್ವವನ್ನು ಸಂಸ್ಥಾಪಿಸಲಿಕ್ಕೂ ಆಗಿತ್ತು. ಈ ವಾಸ್ತವಿಕತೆಯನ್ನು ಜನರು ಸಮ್ಮತಿಸಿದ್ದರೆಂಬುದು ಮೇಲೆ ಉಲ್ಲೇಖಿಸಿದ ಕುರ್ಆನಿನ ವಾಕ್ಯಗಳಿಂದ ತಿಳಿಯಲಾಗುತ್ತದೆ. ಆದರೆ ಜನರು ಅಲ್ಲಾಹನ ಆರಾಧನೆಯನ್ನು ನಿರಾಕರಿಸಿದ್ದರೂ ಆರಾಧನೆ ಅಲ್ಲಾಹನಿಗೆ ಮಾತ್ರವೇ ಅಗಬೇಕು ಎಂಬ ಪ್ರವಾದಿಗಳ ಸಂದೇಶವನ್ನು ತಿರಸ್ಕರಿಸಿದರು. ಆದ್ದರಿಂದ ಆರಾಧನಾತ್ಮಕ ಏಕತ್ವದೊಡನೆ ಅವರ ಗಮನ ಸೆಳೆಯಲಿಕ್ಕಾಗಿ ಮತ್ತು ಜನರನ್ನು ಆ ಪರಮ ಪ್ರಧಾನ ತತ್ವದೊಡನೆ ಅಹ್ವಾನಿಸಲಿಕ್ಕಾಗಿ ಪ್ರವಾದಿಗಳು ಮತ್ತೆ ಮತ್ತೆ ಅವರಿಗೆ ಉಪದೇಶಿಸುವುದನ್ನು ಕುರ್ಆನಿನಲ್ಲಿ ಕಾಣಬಹುದಾಗಿದೆ. (ಮುಂದುವರಿಯುವುದು)

ಧರ್ಮನಿಷ್ಠ ಐತಿಹಾಸಿಕ

ಇಸ್ಲಾಮಿನ ವಿರೋಧಿ ಐತಿಹಾಸಿಕ ಉಮರುಬ್‌ನು ಐಕ್ಯಾಬ್

ಡಾ. ಅಹ್ಮದ್ ಅನ್ವಾರ್,
ಮಂಗಳೂರು

ಖಲೀಫರ ಆಡಳಿತದ ಕಾರ್ಯಕ್ಷೇತ್ರ

ಖಲೀಫಾ ಉಮರ್(ರ)ರವರು ಯಶಸ್ವೀ ಇಸ್ಲಾಮ್ ಆಡಳಿತದ ಮಾದರಿ ಆಡಳಿತಗಾರರಾಗಿದ್ದರು. ಅವರ ಆಡಳಿತದ ಗುಣ ವಿಶೇಷಗಳು ಅವರ ಕಾಲದಲ್ಲಿ ಅವರ ಮರಣಾ ನಂತರವೂ ನೆಲೆ ನಿಂತಿತ್ತು. ಅದನ್ನೇ ಅಮೀರ್ ಅಲಿ ಹೇಳುತ್ತಾರೆ: "ಮೂವತ್ತು ವರ್ಷಗಳ ಪ್ರಜಾಪ್ರಭುತ್ವ ಕೊನೆಗೊಂಡಿತು". ಉಮರ್(ರ)ರವರು ಇಸ್ಲಾಮ್ ಖಲೀಫತ್‌ನ್ನು(ಇಸ್ಲಾಮ್ ದೇಶ ವನ್ನು) ವಿವಿಧ ಪ್ರಾಂತ್ಯಗಳಾಗಿ ವಿಂಗಡಿಸಿ ಪ್ರತಿ ಯೊಂದಕ್ಕೂ ರಾಜಧಾನಿಯನ್ನು ಗೊತ್ತುಪಡಿಸಿದರು. ಅವರು ವಿಂಗಡಿಸಿದ ಪ್ರಾಂತ್ಯಗಳು ಮತ್ತು ಅವುಗಳ ಗವರ್ನರ್‌ಗಳ ಹೆಸರುಗಳು ಈ ಕೆಳಗಿನಂತಿವೆ.

1. ಓಜಾನ್ ಪ್ರಾಂತ್ಯ: ಮಕ್ಕಾ ಇದರ ರಾಜಧಾನಿಯಾಗಿತ್ತು. ನಾಫಿ ಬಿನ್ ಅಬೂ ಹಾರಿಸ್(ರ)ರವರು ಈ ಪ್ರಾಂತ್ಯದ ಗವರ್ನರ್ ಆಗಿದ್ದರು.
2. ಸಿರಿಯಾ ಪ್ರಾಂತ್ಯ: ಡಮಾಸ್ಕಸ್ ಇದರ ರಾಜಧಾನಿಯಾಗಿತ್ತು. ಮುಅವಿಯಾ ಬಿನ್ ಅಬೂ ಸುಫ್ಯಾನ್(ರ)ರವರು ಈ ಪ್ರಾಂತ್ಯದ ಗವರ್ನರ್ ಆಗಿದ್ದರು.
3. ಇರಾನ್ ಪ್ರಾಂತ್ಯ: ಬಸರಾ ಈ ಪ್ರಾಂತ್ಯದ ರಾಜಧಾನಿಯಾಗಿತ್ತು. ಅಬೂ ಮೂಸಾ ಅಶ್‌ಅರಿ(ರ)ರವರು ಇದರ ಗವರ್ನರ್ ಆಗಿದ್ದರು.
4. ಇರಾಕ್ ಪ್ರಾಂತ್ಯ: ಕೂಫಾ ಈ ಪ್ರಾಂತ್ಯದ ರಾಜಧಾನಿಯಾಗಿತ್ತು ಮತ್ತು ಮುಗೀರಾ ಬಿನ್ ಶುಬಾಹ್(ರ)ರವರು ಇದರ ಗವರ್ನರ್ ಆಗಿದ್ದರು.
5. ಈಜಿಪ್ಟ್: ಫ್ರೆಸ್ಕಾ ಈ ಪ್ರಾಂತ್ಯದ ರಾಜಧಾನಿಯಾಗಿತ್ತು. ಅಮ್‌ಬ್ರೋಸಿಯಸ್ ಆಸ್(ರ)ರವರು ಗವರ್ನರ್ ಆಗಿದ್ದರು.
6. ಫೆಲಿಕ್ಸಿಟಾ: ಟೆರಸಲೇಮ್ ಈ ಪ್ರಾಂತ್ಯದ ರಾಜಧಾನಿಯಾಗಿತ್ತು ಮತ್ತು ಅಲ್ ಖಮಾ ಬಿನ್ ಮುಬಾರಕ್(ರ)ರವರು ಇದರ ಗವರ್ನರ್ ಆಗಿದ್ದರು.
7. ಜರ್ದೀನಾ (ಮೆಸಪಟೋಮಿಯಾ): ಓಮ್ಸ್ ಈ ಪ್ರಾಂತ್ಯದ ರಾಜಧಾನಿಯಾಗಿತ್ತು ಮತ್ತು ಉಮೈರ್‌ಬ್‌ನು ಸಲಿದ್(ರ)ರವರು ಇದರ ಗವರ್ನರ್ ಆಗಿದ್ದರು.
8. ಮಧ್ಯ ಅರಬ್‌ಸ್ಟಾನ್: ಮದೀನಾ ಈ ಪ್ರಾಂತ್ಯದ ರಾಜಧಾನಿಯಾಗಿತ್ತು. ಮಾತ್ರವಲ್ಲ, ಮದೀನಾ ದೇಶದ ರಾಜಧಾನಿಯೂ ಆಗಿತ್ತು.

ಗವರ್ನರ್‌ಗಳಿಗೆ ಸೇನಾ ಕಮಾಂಡರ್ ಹುದ್ದೆಯಿರಲಿಲ್ಲ. ಸೇನೆಗೆ ಬೇರೆಯೇ ಕಮಾಂಡರ್‌ಗಳಿದ್ದರು. ಪ್ರತಿಯೊಂದು ಪ್ರಾಂತ್ಯಕ್ಕೂ ಗವರ್ನರ್‌ಗಳ ಹೊರತಾಗಿ

ಬೇರೆ ಬೇರೆ ಇಲಾಖೆಗಳಿಗೆ ಬೇರೆ ಬೇರೆ ಅಧಿಕಾರಿಗಳಿದ್ದರು. ಖಜಾನಾಧಿಕಾರಿ (ಸಾಹಬ್-ಎ-ಬೈತುಲ್‌ಮಾಲ್) ಕಂದಾಯಾಧಿಕಾರಿ (ಸಾಹಬ್ ಎ. ಖರೀಜ್), ಮುಖ್ಯ ಪೊಲೀಸಧಿಕಾರಿ (ಸಾಹಬ್ ಎ. ಅಹ್‌ತ್) ಮತ್ತು ಮುಖ್ಯ ನ್ಯಾಯಾಧೀಶ (ಅಲ್ ಖಾಝಿ), ಉದಾ: ಪ್ರಾರಂಭದಲ್ಲಿ ಅಮ್‌ಬ್ರೋಸಿಯಸ್ ಯೂಸೀಫ್ ಕೂಫಾದ ಗವರ್ನರ್ ಆಗಿದ್ದರು. ಉಸ್ತಾನ್‌ಬ್‌ನು ಹನೀಫ್(ರ)ರವರು ಕಂದಾಯ ಅಧಿಕಾರಿ



ಯಾಗಿದ್ದರು. ಅಬ್ದುಲ್ಲಾಹಿಬ್‌ನು ಮಸೂದ್(ರ)ರವರು ಖಜಾನಾಧಿಕಾರಿಯಾಗಿದ್ದರು. ಹಜ್ರತ್ ಶುರೈಹ್(ರ)ರವರು ನ್ಯಾಯಾಧೀಶರಾಗಿದ್ದರು ಮತ್ತು ಅಬ್ದುಲ್ಲಾಹಿಬ್‌ನು ಖಾಝಿ(ರ) ರಕ್ಷಣಾ ಕಾರ್ಯದರ್ಶಿಯಾಗಿದ್ದರು. ಈ ಅಧಿಕಾರಿಗಳನ್ನು ಶೂರಾ ಕಮಿಟಿಯಲ್ಲಿ ಸಮಾಲೋಚಿಸಿ ನೇಮಕ ಮಾಡಲಾಗುತ್ತಿತ್ತು.

ಜಿಲ್ಲಾವಾರು ವಿಂಗಡನೆ:

ಪ್ರಾಂತ್ಯಗಳನ್ನು ಜಿಲ್ಲೆಗಳಾಗಿ ವಿಂಗಡಿಸಿ ಆ ಜಿಲ್ಲೆಗಳಿಗೆ ಜಿಲ್ಲಾಧಿಕಾರಿಗಳನ್ನು ನೇಮಕಗೊಳಿಸಲಾಗುತ್ತಿತ್ತು. ಈ ಎಲ್ಲಾ ಗವರ್ನರ್‌ಗಳನ್ನು ಮತ್ತು ಅಧಿಕಾರಿಗಳನ್ನು ಹೆಚ್ಚಿನ ಸಂದರ್ಭಗಳಲ್ಲಿ ಕರೆಸಿ ಜನರ ಅಹವಾಲುಗಳನ್ನು ಸ್ವೀಕರಿಸಿ ಖಲೀಫರ ಮೂಲಕ ಪರಿಹರಿಸುವ ವ್ಯವಸ್ಥೆ ಮಾಡಲಾಗುತ್ತಿತ್ತು. ಅಧಿಕಾರಿಗಳು ಭ್ರಷ್ಟಾಚಾರ ಮುಕ್ತರಾಗಿರಲಿಕ್ಕಾಗಿ ಅವರಿಗೆ ಒಳ್ಳೆಯ ವೇತನ ನೀಡಲಾಗುತ್ತಿತ್ತು.

ಖಲೀಫರು ಧಾರ್ಮಿಕ ಮುಖ್ಯಸ್ಥರಾಗಿದ್ದರು:

ಖಲೀಫರು ದೇಶದ ಆಡಳಿತಗಾರರು ಮಾತ್ರವಲ್ಲ, ಧಾರ್ಮಿಕ ಮುಖ್ಯಸ್ಥರೂ ಆಗಿದ್ದರು. ಖಲೀಫಾ ಉಮರ್(ರ)ರವರು ಪ್ರವಾದಿ(ಸ)ರ ಮದೀನಾ ಮಸೀದಿಯಲ್ಲಿ ದಿನನಿತ್ಯದ ಹೊತ್ತಿನ ನಮಾಝ್, ಜುಮುಅ ನಮಾಝ್ ಮತ್ತು ಈದ್ ನಮಾಝ್‌ಗಳಿಗೆ ನೇತೃತ್ವ ನೀಡಿ ಕುತುಬಾ ನಿರ್ವಹಿಸುತ್ತಿದ್ದರು. ಅದೇ ರೀತಿ ಹೆಚ್ಚಿನ ಸಂದರ್ಭಗಳಲ್ಲಿ ಅದರ ನೇತೃತ್ವ ವಹಿಸುತ್ತಿದ್ದರು. ಕೆಲವೊಮ್ಮೆ ಅವರ ಗೈರು

ಹಾಜರಿಯಲ್ಲಿ ಅವರ ಪ್ರತಿನಿಧಿಗಳು ಆ ಜಮಾಖಾನೆಯನ್ನು ನಿರ್ವಹಿಸುತ್ತಿದ್ದರು. ಶರೀಅತ್‌ನ ಆಧಾರದಲ್ಲೇ ಸಮಸ್ಯೆಗಳನ್ನು ಪರಿಹರಿಸಲಾಗುತ್ತಿತ್ತು. ಜಟಿಲ ಸಮಸ್ಯೆಗಳ ಪರಿಹಾರಕ್ಕಾಗಿ ನ್ಯಾಯ ಶಾಸ್ತ್ರಜ್ಞರ ಸಮಿತಿ (ಶುಬಾ-ಎ-ಇಫ್ತಾ) ಯೊಂದಿಗೆ ಸಮಾಲೋಚನೆ ಮಾಡಲಾಗುತ್ತಿತ್ತು ಅಥವಾ ಸಮಸ್ಯೆಯನ್ನು ನೇರವಾಗಿ ಆ ಸಮಿತಿಗೆ ಕಳುಹಿಸಿ ಕೊಡಲಾಗುತ್ತಿತ್ತು. ಹಜ್ರತ್ ಅಲಿ, ಉಸ್ತಾನ್, ಮುಅದ್‌ಬ್‌ನು ಜಬಲ್, ಅಬ್ದುಲ್ ರಹ್ಮಾನ್‌ಬ್‌ನು ಫಿಫ್, ಉಬಯ್ಯ

ಬ್‌ನು ಕಲ್‌ಬ್, ರುಝ್‌ಬ್‌ನು ಸಾಬಿತ್, ಅಬೂ ಹುರೈರಾ ಮತ್ತು ಅಬೂ ದರ್ದಾ(ರ) ಮುಂತಾದವರು ಮದೀನಾದ ಮುಖ್ಯ (ನ್ಯಾಯ ಶಾಸ್ತ್ರಜ್ಞರು)ಗಳಾಗಿದ್ದರು. ಖಲೀಫರು ತಮಗೆ ಅರಿವಿಲ್ಲದ ಹದೀಸ್‌ಗಳ ಕುರಿತು ಕೇಳಿ ತಿಳಿದುಕೊಳ್ಳಲು ಯಾವುದೇ ಹಿಂಜರಿಕೆ ತೋರಿಸುತ್ತಿರಲಿಲ್ಲ.

ಗವರ್ನರ್‌ಗಳು ಆಡಳಿತ ನಡೆಸುವುದರ ಜತೆಗೆ ಆಯಾ ಪ್ರಾಂತ್ಯದ ಧಾರ್ಮಿಕ ಮುಖ್ಯಸ್ಥರೂ ಆಗಿದ್ದರು. ಅವರು ತಮ್ಮ ಹತ್ತಿರದ ಮಸೀದಿಗಳಲ್ಲಿ ದೈನಂದಿನ ಐದು ಹೊತ್ತಿನ ನಮಾಝ್, ಜುಮುಅ ನಮಾಝ್ ಮತ್ತು ಈದ್ ನಮಾಝ್‌ಗಳಿಗೆ ನೇತೃತ್ವ ನೀಡುತ್ತಿದ್ದರು.

ನ್ಯಾಯಾಂಗ:

ನ್ಯಾಯಾಂಗದ ಕಾರ್ಯ ಚಟುವಟಿಕೆಗಳನ್ನು ಖಾಝಿಗಳು (ನ್ಯಾಯಾಧೀಶರು) ನಿರ್ವಹಿಸುತ್ತಿದ್ದರು. ಖಾಝಿಗಳು ಶಾಸಕಾಂಗದ ವ್ಯಾಪ್ತಿಯಿಂದ ಪೂರ್ಣವಾಗಿ ಮುಕ್ತರಾಗಿದ್ದರು. ಕೆಲವೊಂದು ಪ್ರಕರಣಗಳಲ್ಲಿ ಉಮರ್(ರ)ರವರು ಸ್ವತಃ ನ್ಯಾಯಾಧೀಶ(ಖಾಝಿ)ರ ಮುಂದೆ ವಿಚಾರಣೆಗಾಗಿ ಹಾಜರಾಗುತ್ತಿದ್ದರು. ಪ್ರಾಂತೀಯ ಖಾಝಿಗಳು ಪ್ರಾಂತೀಯ ಗವರ್ನರ್‌ಗಳ ಹಿಡಿತದಿಂದ ಸಂಪೂರ್ಣ ಸ್ವತಂತ್ರರಾಗಿದ್ದರು. ಲಂಚ, ಆಮಿಷಗಳಿಗೆ ಬಲಿಯಾಗದಿರಲಿಕ್ಕಾಗಿ ಖಾಝಿಗಳಿಗೆ ಒಳ್ಳೆಯ ವೇತನ ನೀಡಲಾಗುತ್ತಿತ್ತು. ಖಾಝಿಗಳಾದ ಹಜ್ರತ್ ಸಲ್ಮಾನ್, ರಬೀಅ ಮತ್ತು ಶುರೈಹ್(ರ)ರವರಿಗೆ ಮಾಸಿಕ 500 ದಿರ್ಹಂ ವೇತನ ಸಿಗುತ್ತಿತ್ತು.

ಹಜ್ರತ್ ಅಮೀರ್ ಮುಅವಿಯಾ(ರ)ಗೆ ಮಾಸಿಕ 1000 ದಿರ್ಹಂ ವೇತನ ಸಿಗುತ್ತಿತ್ತು. ಇತಿಹಾಸಕಾರ ಅಮೀರ್ ಅಲಿ ಹೇಳುತ್ತಾರೆ: "ಉಮರ್(ರ)ರವರು ನ್ಯಾಯಾಧೀಶರಿಗೆ ವೇತನ ನೀಡಿ ಪಡಿಸಿದ ಮತ್ತು ಅವರಿಗೆ ಕಛೇರಿ ಮುಂತಾದ ಸೌಕರ್ಯಗಳನ್ನು ಒದಗಿಸಿದ ಮೊದಲ ಆಡಳಿತಗಾರರಾಗಿದ್ದಾರೆ". ಉಮರ್(ರ)ರವರು ಧಾರ್ಮಿಕ ವಿಧಿ ಮತ್ತು ವಿಶೇಷ ಕಾಯಿದೆಗಳ ತಬಾಖತುಲ್ ಫುಖಾಹ್, ಮರ್ವಾದಿ ಮುಂತಾದ ಪುಸ್ತಕಗಳನ್ನು ಖಾಝಿಗಳಿಗೆ ಕಳುಹಿಸಿ ಕೊಟ್ಟಿದ್ದರು.

ಖಾಝಿಗಳು ತಮ್ಮ ತೀರ್ಮಾನಗಳಲ್ಲಿ ನ್ಯಾಯ ಪಾಲಿಸಲೇ ಬೇಕಾಗಿತ್ತು ಮತ್ತು ಉನ್ನತ ವ್ಯಕ್ತಿಗಳ ಪ್ರಭಾವಕ್ಕೆ ಮಾನ್ಯತೆ ಕೊಡದಂತೆ ನೋಡಿಕೊಳ್ಳಲಾಗುತ್ತಿತ್ತು. ಖರ್ಯಾದಿದಾರರಿಗೆ ತನ್ನ ಪ್ರಕರಣದಲ್ಲಿ ಸಾಕ್ಷ್ಯವನ್ನು ಮಂಡಿಸುವ ಮತ್ತು ಅಪರಾಧಿಗಳಿಗೆ ಸತ್ಯ ಪ್ರಮಾಣ ಮಾಡುವ ವ್ಯವಸ್ಥೆಯಿತ್ತು. ಒಂದುವೇಳೆ ಅನ್ಯಾಯವೆಸಗಿದವನ ಪರವಾಗಿ ನ್ಯಾಯ ತೀರ್ಮಾನವಾದರೆ ಅಥವಾ ನ್ಯಾಯ ಸಿಗಬೇಕಾದವನಿಗೆ ಅನ್ಯಾಯವಾದರೆ ಅಥವಾ ತೀರ್ಮಾನದ ಬಳಿಕ ಸತ್ಯಾಂಶ ಬೆಳಕಿಗೆ ಬಂದರೆ ಅಂತಹ ಪ್ರಕರಣವನ್ನು ಮರು ವಿವರಣೆ ಮಾಡಿ ತೀರ್ಪನ್ನು ಬದಲಾಯಿಸಲಾಗುತ್ತಿತ್ತು. ಯಾವುದಾದರೂ ಪ್ರಕರಣಗಳಲ್ಲಿ ಕುರಾಅನಿನಿಂದಾಗಲಿ, ಸಹೀಹಾದ ಹದೀಸ್‌ಗಳಿಂದಾಗಲಿ ಮಾರ್ಗದರ್ಶನ ಸಿಗದಿದ್ದರೆ ಅಂತಹ ಪ್ರಕರಣಗಳ ಕುರಿತು ಸಮಾಲೋಚಿಸಲು ಶರೀಅತ್ ಮಂಡಳಿಗೆ ಕಳುಹಿಸಿ ಕೊಡಲಾಗುತ್ತಿತ್ತು. ಅವರು ಅದನ್ನು ಪೂರ್ವಿಕರ ತೀರ್ಮಾನಗಳ ಆಧಾರದಲ್ಲಿ ಇತ್ಯರ್ಥಗೊಳಿಸುತ್ತಿದ್ದರು.

ಖಲೀಫಾ ಉಮರ್(ರ)ರವರು ಖಾಝಿಗಳೊಂದಿಗೆ ಈ ರೀತಿ ಹೇಳುತ್ತಿದ್ದರು: "ನೀವು ಅಲ್ಲಾಹನ ಗ್ರಂಥವಾದ ಕುರಾಅನಿನ ಆಧಾರದಲ್ಲಿ ಪ್ರಕರಣಗಳನ್ನು ಇತ್ಯರ್ಥಗೊಳಿಸಿರಿ. ಅದರಲ್ಲಿ ನಿಮಗೆ ಪರಿಹಾರ ಕಂಡು ಬರದಿದ್ದಲ್ಲಿ ಪ್ರವಾದಿ(ಸ)ರವರ ಸುನ್ನತ್‌ನ ಆಧಾರದಲ್ಲಿ ಬಗೆಹರಿಸಿರಿ. ಅದರಲ್ಲಿ ನಿಮಗೆ ಸ್ಪಷ್ಟ ಹದೀಸ್‌ಗಳು ಸಿಗದಿದ್ದಲ್ಲಿ ಪೂರ್ವಿಕರ ಅಭಿಪ್ರಾಯ (ಇಜ್ಮಾ)ಗಳನ್ನು ತೆಗೆದುಕೊಳ್ಳಿರಿ. ಅದರಲ್ಲೂ ನಿಮಗೆ ಪರಿಹಾರ ಕಾಣದಿದ್ದಲ್ಲಿ ಕುರಾಅನ್ ಹಾಗೂ ಪ್ರವಾದಿ(ಸ)ರವರ ಸುನ್ನತ್‌ಗಳ ಆಧಾರದಲ್ಲಿ ನಿಮ್ಮ ಸ್ವಂತ ತೀರ್ಮಾನ ಕೈಗೊಳ್ಳಿರಿ. ಅದು ಇಜ್ಮಾಹ್ ಅಥವಾ ಖಿಯಾಸ್ ಆಗಿರುತ್ತದೆ".

ಉಮರ್(ರ)ರವರು ನೇಮಕಗೊಳಿಸಿದ ಖಾಝಿಗಳು(ನ್ಯಾಯಾಧೀಶರು) ದೇವಭಕ್ತರೂ ಸತ್ಯಸಂಧರೂ ವಿಶ್ವಸ್ತರೂ ಆಗಿದ್ದರು. ಮಾತ್ರವಲ್ಲ, ಅವರು ಪ್ರಮುಖ (8ನೇ ಪುಟಕ್ಕೆ)

ಪ್ರಾಕ ಕಲಿಕಾಯ

ಇದು ನಿಜಕ್ಕೂ 'ಸ್ವರ್ಗಪ್ರಾಪ್ತಿಗೆ ಸಹಕಾರಿ'

ಈ ಪ್ರಪಂಚದಲ್ಲಿ ಹುಟ್ಟಿದ ಪ್ರತಿಯೊಬ್ಬರೂ ಮೋಕ್ಷವನ್ನು ಬಯಸುವವರಾಗಿದ್ದಾರೆ. ಆಚಾರ ವಿಚಾರ, ಮತ ಧರ್ಮ ಗಳು ಬೇರೆ ಬೇರೆಯಾಗಿದ್ದರೂ ಕಟ್ಟಿಕಡೆಯದಾಗಿ ಎಲ್ಲರೂ ಬಯಸುವುದು ಮುಕ್ತಿಯನ್ನೇ.

ಇಸ್ಲಾಮ್ ಧರ್ಮದ ಪ್ರಕಾರ ಇಹಲೋಕದಲ್ಲಿ ಬದುಕು ವಸ್ತು, ಕಾಲ ಮಾನವನು ಸೃಷ್ಟಿಕರ್ತನ ಆಜ್ಞೆಯನ್ನು ಪಾಲಿಸುತ್ತಾ ಸಕಲ ಕೆಡುಕುಗಳಿಂದ ಮುಕ್ತನಾಗಿ ಬದುಕಿದರೆ ಅವನಿಗೆ ಪರ ಲೋಕದಲ್ಲಿ ಸ್ವರ್ಗ ನೀಡುವುದಾಗಿ ಅಲ್ಲಾಹು ವಾಗ್ದಾನವಿತ್ತು ದ್ದಾನೆ.

ನಮ್ಮ ಮೂಲ ವಿಶ್ವಾಸವನ್ನು ಸಂಪೂರ್ಣವಾಗಿ ಬಿಡಿಕೊಂಡು ಆ ಒಮ್ಮೆ ಸೃಷ್ಟಿಸಾಕಾರವಾದ ಕರ್ಮವನ್ನು ನಿರ್ವಹಿಸಬೇಕಾದುದು ಸ್ವರ್ಗ ಪ್ರಾಪ್ತಿಗೆ ಅನಿವಾರ್ಯವಾಗಿದೆ. ಈ ಹಿನ್ನೆಲೆಯಲ್ಲಿ ಪವಿತ್ರ ಕುರ್ಆನ್ ಮತ್ತು ಸಬೀಹ್ ಆದ ಹದೀಸ್‌ಗಳ ಗಟ್ಟಿಯಾದ ಚೌಕಟ್ಟಿನೊಳಗೆ ವಿವಿಧ ಸಂದರ್ಭಗಳಲ್ಲಿ ನಾವು ಪಾಲಿಸಬೇಕಾದ ಧಾರ್ಮಿಕ ನಿಯಮ ಮತ್ತು ದ್ವಿಕ್ರ ದುಆಗಳನ್ನು ಪ್ರೋತ್ಸಾಹಿಸಿ ಹಿರಿಯ ವಿದ್ವಾಂಸ ಪ್ರೊ. ಪಿ. ಅಬ್ದುಲ್ಲ ಅಹಮದ್ ವಿರಚಿತಗೊಂಡು ಸಾಹಿತಿ ಇಸ್ಮಾಯೀಲ್ ಶಾಹಿ ಕನ್ನಡಕ್ಕೆ ಅನುವಾದಿಸಿರುವ "ಸ್ವರ್ಗ ಪ್ರಾಪ್ತಿಗೆ ಸಹಕಾರಿ" ಎಂಬ ಪ್ರಸ್ತುತ ಕುಂಬಾ ಉಪಯುಕ್ತವಾಗಿದೆ.

ಲೇಖಕರು ತಾವು ಆರಿಸಿಕೊಂಡಿರುವ ಸಾಂದರ್ಭಿಕ ದ್ವಿಕ್ರ ದುಆಗಳಿಗೆ ಪ್ರಮಾಣಗಳನ್ನು ಉಲ್ಲೇಖಿಸುತ್ತಾ ನಿಜವಾಗಿಯೂ ವಿಶ್ವಾಸಿಗಳ ಪಾಲಿಗೆ "ಸ್ವರ್ಗ ಪ್ರಾಪ್ತಿಗೆ ಸಹಕಾರಿ" ಎನಿಸುವಂತಹ ಉತ್ತಮ ಪ್ರಸ್ತುತ ವನ್ನೇ ಬರೆದಿರುವುದು ಪ್ರಶಂಸಾರ್ಹವೆನಿಸಿದೆ.

ಹಾಗೆ ನೋಡಿದರೆ ದ್ವಿಕ್ರ ಪ್ರಾರ್ಥನೆಗಳನ್ನು ಸಾಧರ ಪಡಿಸುವ ಹಲವಾರು ಪ್ರಸ್ತುತಗಳ ಕನ್ನಡದಲ್ಲಿ ಲಭ್ಯವಿದ್ದು ಅವುಗಳಲ್ಲಿ ಹೆಚ್ಚಿನವು ಖುಬಾರಿ ಪಂಡಿತರ ಸೃಷ್ಟಿಯಾಗಿವೆ. ಅದಿ ಪಾಠ್ಯವಿಲ್ಲದ ದ್ವಿಕ್ರಗಳು, ನಿರರ್ಥಕವೂ ನಿರಾಧಾರವೂ ಆದ ತರ್ಕಾಬೇಹುಗಳು, ನಕಲಿ ಸ್ವಲಾತ್ ಗಳು... ಹೀಗೆ ಕುರ್ಆನ್ ಮತ್ತು ಸುನ್ನತ್‌ಗೆ ವಿರುದ್ಧವಾದ, ಮುಸಲ್ಮಾನರ ವಿಶ್ವಾಸಕ್ಕೆ ಕಂಟಕವಾಗಿರುವ ವಿಷಲಿಪ್ತ ಅಂಶಗಳೇ ಅವರ ಕೃತಿಗಳ ಮುಖ್ಯ ವಸ್ತುವಾಗಿವೆ.

ಖುಬಾರಿ ಪಂಡಿತರ ಕಿಮ್ಮಕ್ಕಿನಿಂದ ಜನಸಾಮಾನ್ಯರು ಹಿಂದೆ ರೂಢಿಸಿಕೊಂಡಿದ್ದ ದಲಾಳುಬಲ್ ಫೈರಾತ್, ಶಾದ್ಹುಲಿ ಅಬ್‌ರಾಹಿಮ್, ಕಂಬುಲ್ ಅರ್ಶ್ ಮುಂತಾದ ನಕಲಿ ದ್ವಿಕ್ರಗಳ ಹಳ್ಳ ಹಿಡಿಯುತ್ತಿರುವುದನ್ನು ಗಮನಿಸಿದ ಪ್ರರೋಹಿತರು ಇದೀಗ ತಾವೇ ಸ್ವತಃ ರಚಿಸಿದ ನಕಲಿ ಸಲಾತ್‌ಗಳನ್ನೂ ಪ್ರಮಾಣ ವಿರುದ್ಧ ದ್ವಿಕ್ರಗಳನ್ನೂ ಸಂಗ್ರಹಿಸಿ ಪ್ರಸ್ತುತ ರೂಪದಲ್ಲಿ ಪ್ರಕಟಿಸುತ್ತಿದ್ದಾರೆ.

ಪ್ರವಾದಿ(ಸ)ರವರನ್ನು ಕನಸಿನಲ್ಲಿ ಕಾಣಲೊಂದು ಸ್ವಲಾತ್. ಕಾಣೆಯಾದ ವಸ್ತು ದೊರಕಲು, ಗಂಡು ಮಗ ಹುಟ್ಟಲು... ಹೀಗೆ ಇಸ್ಲಾಮ್ ಕಂಡು ಕೇಳಿರಿಯದ ದ್ವಿಕ್ರ-ಸ್ವಲಾತ್‌ಗಳನ್ನು ಹುಟ್ಟು ಹಾಕಿ ಮುಗ್ಧ ಜನರ ವಿಶ್ವಾಸವನ್ನೂ ಹಣವನ್ನೂ ಲಪ್ತಾಯಿಸುತ್ತಿರುವ ಮುಸ್ಲಿಮ್‌ರ ಪಡೆ ಇಸ್ಲಾಮ್ ಧರ್ಮದೊಳಗೆ ತುರುಕಿರುವ ಕವಾಚಾರಗಳಿಗೆ ಲೆಕ್ಕವಿಲ್ಲವೆಂಬುದು.

ಈ ಹಿನ್ನೆಲೆಯಲ್ಲಿ ಜನಸಾಮಾನ್ಯರನ್ನು ಲಕ್ಷ್ಯವಿಟ್ಟು ಕೊಂಡು ಮಾನವ ಹಸ್ತಕ್ಷೇಪವಿಲ್ಲದ ಸಂಪದ್ಧ ಪ್ರಮಾಣಗಳ ಆಧಾರದಲ್ಲಿ ಪ್ರಸ್ತುತವೊಂದು ಪ್ರಕಟಗೊಂಡು ಓದುಗರ ಕೈ ಸೇರಿರುತ್ತಿರುವಾಗ ಇಷ್ಟಲ್ಲಾ ಪೀಠಿಕೆ ಬರೆಯಬೇಕೆನಿಸಿತು.

ಈ ಪ್ರಸ್ತುತವು "ಕುರ್ಆನ್ ಮತ್ತು ಹದೀಸ್ ಆಧಾರಿತ" ಎಂಬ ಮುಖಪುಟ ಘೋಷಣೆಯನ್ನು ಕೊನೆಯ ತನಕ ಕಾಯ್ದುಕೊಂಡಿದೆ. ಲೇಖಕರಾಗಲೀ, ಅನುವಾದಕರಾಗಲೀ ತಮ್ಮ ಬಗೆಯಾಗಿ ಈ ಪ್ರಸ್ತುತದಲ್ಲಿ ಏನನ್ನೂ ಸೇರ್ಪಡೆಗೊಳಿಸಿಲ್ಲ.

"ಕುರ್ಆನ್‌ನೊಂದಿಗೆ ಗಾಢ ಸಂಬಂಧ" ಎಂಬ ಅಧ್ಯಾಯ ದಿಂದ ಪ್ರಾರಂಭಗೊಂಡು ಮುಂದೆ ವಿವಿಧ ಸಂದರ್ಭಗಳಲ್ಲಿ ಹೇಳಬೇಕಾದ ದ್ವಿಕ್ರ-ತರ್ಕಾಬೇಹು ಪ್ರಾರ್ಥನೆಗಳ ಬಂಧು ಲೋಕವನ್ನೇ ಕೃತಿಯು ನಮ್ಮ ದುರು ತೆಂದಿಡುತ್ತದೆ.

ವೈದೂ, ನಮಾಝ್, ಪ್ರತ, ವಿಜಾಹ, ರುಕಾತ್, ಹಜ್ಜ್ ಹೀಗೆ ವಿವಿಧ ವಿಷಯಗಳನ್ನು ಸ್ಪಷ್ಟವಾಗಿ ಸಾಂದರ್ಭಿಕ ದ್ವಿಕ್ರಗಳೊಂದಿಗೆ ಅಲ್ಲಲ್ಲಿ ಫಿಕ್ಹ್ ನಿಯಮಗಳನ್ನು ವಿವರಿಸಿರುವುದು ಓದುಗರಿಗೆ ಉಪಯುಕ್ತವಾಗಿದ್ದು ಸಂಗ್ರಹಯೋಗ್ಯವೆನಿಸಿದೆ. "ಪವಿತ್ರ ಸಂದೇಶ"ದಲ್ಲಿ

ಹಲವು ಕುತುಗಳಾಗಿ ಮೂಡಿ ಬಂದ ಲೇಖನ ಮಾಲೆಯನ್ನು ಪ್ರಸ್ತುತ ರೂಪದಲ್ಲಿ ಪ್ರಕಟಿಸಿದ ಪ್ರಕಾಶಕರ ಸೇವೆಯೂ ಸ್ತುತ್ಯರ್ಹವಾಗಿದೆ.

ದ್ವಿಕ್ರ-ದುಆಗಳ ಬಗ್ಗೆ ಸಲಹೆ ಲೇಖಕರಿಂದ ಈ ಬಗೆಯ ಕೃತಿ ಪ್ರಕಟಗೊಂಡಿದ್ದರೂ ಈ ಪ್ರಸ್ತುತದಲ್ಲಿ ಹತ್ತು ಹಲವು ವಿಷಯಗಳ ಮೇಲೆ ಲೇಖಕರು ಬೆಳಕು ಚೆಲ್ಲಿರುವುದು ಇಲ್ಲಿನ ವಿಶೇಷತೆಯಾಗಿದೆ.

ಹಾತ್ಮಿ-ಹಗಲು ಹೇಳಬೇಕಾದ ಪ್ರಾರ್ಥನೆಗಳು, ಮಸೀದಿಗೆ ಸಂಬಂಧಿಸಿದ ಪ್ರಾರ್ಥನೆಗಳು, ವಿವಿಧ ಬಗೆಯ ನಮಾಝ್‌ಗಳ ವಿವರಣೆ, ವಿಷತ್ತು, ಸಾಲ ಮುಕ್ತಿಗಾಗಿ, ಇಸ್ಲಾಮಿನ ಅಭಿನಂದನೆಯ ರೂಪ, ರೋಗ, ಪ್ರಯಾಣ, ಸಭ-ಸಮಾರಂಭಗಳ ಶಿಷ್ಟಾಚಾರದ ಕುರಿತು ನಾವು ಪಾಲಿಸಬೇಕಾದ ಧಾರ್ಮಿಕ ವಿಧಿ-ನಿಯಮಗಳ ಸಂಕ್ಷಿಪ್ತ ಪರಿಚಯವೂ ಇಲ್ಲಿದೆ. ಸರಿಸುಮಾರು 200 ಪುಟಗಳನ್ನೇ ಇದಕ್ಕಾಗಿ ಮೀಸಲಿರಿಸಿದ್ದು ಕುರ್ಆನ್ ಇಲ್ಲವೇ ಸುನ್ನತ್‌ನ ಉಲ್ಲೇಖಗಳಲ್ಲದೆ "ಆ ವಿಧ್ಯಾಂಸರು ಹೀಗೆಂದಿದ್ದಾರೆ. ಈ ವಿಧ್ಯಾಂಸರ ಅಭಿಪ್ರಾಯ ಹಾಗಿದೆ" ಮುಂತಾದ ಯಾವುದೇ ಪಂಡಿತಾಭಿಪ್ರಾಯಗಳಿಗೆ ಆಸ್ಪದವಿಲ್ಲದಂತೆ ಮೂಡಿ ಬಂದಿರುವುದು ಈ ಪ್ರಸ್ತುತದ ವಿಶೇಷತೆಯಾಗಿದೆ.

ಮೂಲತಃ ಮಲಯಾಳಿಯಲ್ಲಿ ಪ್ರೊ. ಪಿ. ಅಬ್ದುಲ್ಲ ಅಹಮದ್ ಬರೆದಿದ್ದ ಈ ಪ್ರಸ್ತುತವನ್ನು ಹಿರಿಯ ಲೇಖಕ ಇಸ್ಮಾಯೀಲ್ ಶಾಹಿ ಸಾಹೇಬ್ ಸುಂದರವಾಗಿ ಕನ್ನಡಕ್ಕೆ ಅನುವಾದಿಸಿದ್ದಾರೆ.

ಸಲಹೆ ಸಭ-ಸಮಾರಂಭಗಳಲ್ಲಿ ಅಪ್ಪಟ ಕನ್ನಡದಲ್ಲಿ ಸ್ಪಷ್ಟವಾಗಿ ಕಾರ್ಯಕ್ರಮ ನಿರೂಪಿಸಬಲ್ಲ ಶಾಹಿ ಅವರ ಅಸ್ತರಿತ ಕನ್ನಡ ಉಚ್ಚಾರಣೆಯನ್ನು ಮೆಚ್ಚಿದವರಲ್ಲಿ ನಾನೂ ಒಬ್ಬ. ಬಹುಶಃ ಕನ್ನಡಿಗ ಮುಸ್ಲಿಮ್ ಭಾಷಣಗಾರರಲ್ಲಿ ಇವರಷ್ಟು ಸಲೀಸಾಗಿ ಮತ್ತು ಅಷ್ಟೇ ಸ್ಪಷ್ಟವಾಗಿ ವೇದಿಕೆಯ ಮೇಲೆ ಕನ್ನಡ ಮಾತನಾಡುವವರು ಬಹು ವಿರಳ.

ಕವಿ ಹೃದಯದ ಸಾಹಿತ್ಯಯೂ ಆಗಿರುವ ಇಸ್ಮಾಯೀಲ್ ಶಾಹಿ ಅವರ ಅನುವಾದವು ಕೃತಿಯ ಹಿರಮಿಗೆ ಗರಿ ಮೂಡಿಸಿ ದಂತಿದೆ.

ಕೊನೆಯದಾಗಿ ಇಲ್ಲಿ ಹೇಳಬೇಕಾದ ಒಂದು ಮಾತೆಂದರೆ ಅಲ್ಲಾಹನ ಗ್ರಂಥವಾದ ಪವಿತ್ರ ಕುರ್ಆನ್‌ನ್ನು ಬಿಟ್ಟು ಉಳಿದ ಯಾವುದೇ ಗ್ರಂಥದರಲ್ಲಿ, ಅದು ಎಷ್ಟೇ ದೊಡ್ಡ ವಿದ್ಯಾಂಸರು ಬರೆದಿದ್ದರೂ ಅದರಲ್ಲಿ ವಿಜಾರೂ ಲೋಪದೋಷ ಸಂಭವಿಸುವುದು ಮನುಷ್ಯ ಸಹಜವಾಗಿದೆ.

ಅದಕ್ಕೆ ಈ ಪ್ರಸ್ತುತವೂ ಹೊರತಲ್ಲ ಎಂಬುದನ್ನು ನೆನಪಿ ಸುತ್ತಾ ಇದರಲ್ಲಿರುವ ಕೆಲವು ತಪ್ಪುಗಳನ್ನು ಓದುಗರು ತಿದ್ದಿಕೊಳ್ಳಬೇಕು ಎಂಬ ಸುದ್ದವೇರಬೇಕೆಂದಿಗೆ ಇಲ್ಲಿ ಕೊಡುತ್ತಿದ್ದೇನೆ.

ಕೃತಿಯ 12ನೇ ಪುಟದಲ್ಲಿ ಕುರ್ಆನ್ ಪಾಠಾಯಣದ ಶಿಷ್ಟಾಚಾರ ತಿಳಿಸುವಲ್ಲಿ "ಅಯತ್‌ಗಳನ್ನು ಪಾಠಾಯಣ ಮಾಡುವಾಗ ತರ್ಕಾಬೇಹು ಹೇಳಬೇಕು" ಎಂದಾಗಿದೆ. ಇದು ಅಲ್ಲಾಹನ ಪರಿಶುದ್ಧತೆಯನ್ನು ಕೊಂಡಾಡುವ ಆಯತ್‌ಗಳನ್ನು "ಪಾಠಾಯಣ ಮಾಡುವಾಗ" ಎಂದಾಗ ಬೇಕಿತ್ತು. ಇಲ್ಲಿ ಬಿಟ್ಟು ಹೊದ ಸಾಲು ಅರಬಿ ಮೂಲದಲ್ಲಿಯೂ ಸಾಮಾನ್ಯ ಓದುಗರಿಗೆ ಅದು ಅರ್ಥವಾಗಲಾರದು.

ಅದೇ ಅಧ್ಯಾಯದ 10ನೇ ಪುಟದಲ್ಲಿ ಕುರ್ಆನ್ ಓದುವ ವಿಶ್ವಾಸಿಯನ್ನು "ಉತುರಾಜ್ಜ್"ನಂತೆ ಎಂದು ಲಿಪ್ಯಂತರಿಸಲಾಗಿದೆ. ಇದು "ಕಿತ್ತಳೆ ಹಣ್ಣಿನಂತೆ" ಎಂದು ಬಾಹಾಂತರಿಸಿದ್ದರೆ ಎಲ್ಲರಿಗೂ ಅರ್ಥವಾಗುತ್ತಿತ್ತು.

ಹಾಗೆಯೇ ಅತ್ತಲಿಯಾತ್, ಸೂರತ್, ಆಯತ್, ನಿಯತ್, ಸುನ್ನತ್... ಮುಂತಾದ ಪದಗಳಿಗೆ ಅಡಿಹತ್ತು ಹಾಕುವ ಅಗತ್ಯವಿರಲಿಲ್ಲ.

ಇನ್ನು ಪುಟ 123ರ 29ನೇ ಅಧ್ಯಾಯದಲ್ಲಿ "ಅಹಾರ ಪಾನೀಯಗಳು" ಎಂಬ ತಲೆ ಬರಹದಡಿ "ಅಹಾರದ ಅನುಗ್ರಹವು ಅದಕ್ಕಿಂತ ಮೊದಲೂ ನಂತರವೂ ವೈದೂ ಮಾಡುವುದರಲ್ಲಿದೆ (ಅಲೂದಾಫ್‌ದಾ, ತಿಮುಫ್‌ದಿ) ಎಂಬ ಹದೀಸ್‌ನಲ್ಲಿರುವ ವೈದೂ ಎಂಬ ಪದ ವ್ಯಾಖ್ಯಾನಿಸದೆ ಹಾಗೆಯೇ ಕೊಟ್ಟಿರುವುದು ಓದುಗರಲ್ಲಿ ತುಸು ಕಂಪ್ಯೂಸ್‌(ಗೊಂದಲು) ಉಂಟು ಮಾಡುವ ಸಾಧ್ಯತೆ ಇದೆ.


ಕಾರಣ "ವೈದೂ" ಎಂಬ ಅರಬಿ ಪದಕ್ಕೆ ವಿರುದ್ಧ ಅರ್ಥವಿದೆ. ಒಂದು ನಮಾಝ್‌ಗಾಗಿ ಮಾಡುವ ಅಂಗಾಂಗ ಶುದ್ಧಿ. ಇದು ಅದರ ಸಾಂಕೇತಿಕ ಅರ್ಥ. ಇನ್ನೊಂದು ಬಾಹ್ಯಾರ್ಥ. ಇದರ ಪ್ರಕಾರ ತೋಳಿಯುವುದು ಅಥವಾ ಅರಬಿಯ "ಗಸ್ತ್" ಎಂಬ ಅರ್ಥವನ್ನಷ್ಟೇ "ವೈದೂ" ಹೊಂದಿದೆ. ಗಸ್ತ್ ಎಂದರೆ ತೋಳಿಯುವುದು ಎಂದರ್ಥ.

ಪ್ರಸ್ತುತ ಹದೀಸ್‌ನಲ್ಲಿರುವ "ವೈದೂ" ತೋಳಿಯುವುದು ಎಂಬ ಛೇದಕ್ಕೆ ಸೀಮಿತವಾಗಿದೆ. ಸ್ವತಃ ಇಸ್ಮಾಯೀಲ್ ತಿಮುಫ್‌ದಿ(ರ) ರವರ ಸುನನು

ಸ್ವರ್ಗ ಪ್ರಾಪ್ತಿಗೆ ಸಹಕಾರಿ

(ಕುರ್ಆನ್-ಹದೀಸ್ ಆಧಾರಿತ)

ಪ್ರೊ. ಪಿ. ಅಬ್ದುಲ್ಲಾ ಕನ್ನಡಕ್ಕೆ ಇಸ್ಮಾಯೀಲ್ ಶಾಹಿ



ಪ್ರಕಾಶಕರು: ಇಸ್ಮಾಯೀಲ್ ಶಾಹಿ, ಅಧ್ಯಾಪಕರು, ದಮಾಮ್-ಬೋಬರ್ ಫಿಕ್ಹ್ (ಬಿರುದ್ಧ ಮಲಬಾರ್)

ತುರ್ಮುಫ್‌ದಿ ಎಂಬ ಗ್ರಂಥದಲ್ಲಿ ಇದೇ ಹದೀಸ್‌ನ್ನು ಅವರು "ಬಾಲು ಗಸ್ತ್‌ಲಿಲ್‌ಯದಿ ಕಿಲ್ಮತ್‌ಅಮ್" (ಭೋಜನಕ್ಕೆ ಮೊದಲು ಕೈ ತೊಳೆಯುವುದು) ಎಂಬ ಅಧ್ಯಾಯದಲ್ಲಿ ಉಲ್ಲೇಖಿಸಿದ್ದಾರೆ.

(ಸುನನು ತುರ್ಮುಫ್‌ದಿ, ಹದೀಸ್ ನಂ. 375, ಪುಟ: 284).

ಆದುದರಿಂದ "ಅಹಾರದ ಅನುಗ್ರಹವು ಅದಕ್ಕಿಂತ ಮೊದಲೂ ನಂತರವೂ ಕೈ ತೊಳೆಯುವುದರಲ್ಲಿದೆ" ಎಂದು ಅನುವಾದಿಸಿದರೆ ಜನ ಸಾಮಾನ್ಯರಿಗೆ ಸುಲಭದಲ್ಲಿ ಗ್ರಾಹ್ಯವಾಗುತ್ತಿತ್ತು ಮತ್ತು ಇಲ್ಲಿನ ವೈದೂ ವಿನ ಅರ್ಥ ಮನವರಿಕೆಯಾಗುತ್ತಿತ್ತು.

ಪುಟ 185ರಲ್ಲಿ ಮುಯ್ಯಿಕ್‌ಗೆ ಸ್ಪೋರ್ಡವನ್ನು ತುಂಬುವ ಪ್ರಾರ್ಥನೆಯ ಉಪಲೇಖಿಕೆ "ತರ್ಕಾಬೇಹು" ಎಂದಾಗಿದೆ. ಅದು "ತರ್ಕಾಬೇಹು" ಎಂದಾಗಬೇಕಿತ್ತು. ಹಾಗೆಯೇ ಪುಟ 130 "ಅಭಿನಂದನೆ" ಎಂಬ ಅಧ್ಯಾಯದಲ್ಲಿ ಅನಸ್(ರ)ರವರಿಂದ ಪರದಿಯಾದ ಒಂದು ಹದೀಸ್‌ನ ಭಾಷಾಂತರದಲ್ಲೂ ಸಣ್ಣ ದೊಂದು ಎಡವಟ್ಟಾಗಿದೆ. "ಸ್ನಾನ ಮಾಡುತ್ತಿದ್ದ ಮಕ್ಕಳ ಬಳಿಯಿಂದ ನಡೆದು ಹೋಗುತ್ತಿದ್ದ ಪ್ರವಾದಿ (ಸ)ರವರು ಅವರಿಗೆ ಸಲಾತ್ ಹೇಳಿದರು (ಖುಬಾರಿ, ಮುಸ್ಲಿಮ್).

ಇಲ್ಲಿ "ಅಭಿವಾಹುತಿವ್ವ ಮಕ್ಕಳ ಬಳಿ ಯಿಂದಲೇ... ಎಂದಾಗ ಬೇಕಿತ್ತು. ಕಾರಣ ಮೂಲದಲ್ಲಿರುವುದು ಮರ್ರನ್ನಬಿಯು(ಸ) ಅಲಾಹಿ ಬಿಯಾನಿಸ್ "ಯಲ್‌ಅಲಾಹಿಸ್" ಎಂದು "ಯಲ್‌ಅಲಾಹಿಸ್" ಎಂದರೆ ಅಭಿನಂದರ್ಥ. ಸ್ನಾನಕ್ಕೆ ಗುಸ್ತ್ ಮತ್ತು ಇಗ್ನಿಹಾಲ್ ಎಂಬೆರಡು ಪದಗಳನ್ನು ಬಳಸಲಾಗುತ್ತದೆ. ಮೂಲತಃ ಮಲಯಾಳಿಯಲ್ಲಿರುವ "ಕಳೆಚ್ಚು ಕೊಂಡಿರುನ್" ಎಂಬ ಭಾಗ ಅನಾಹುರ್ಯದಿಂದಲೋ ಏನೋ "ಕಳೆಚ್ಚು ಕೊಂಡಿರುನ್" ಎಂಬಂತೆ ಭಾಸವಾಗಿ ಪ್ರಮಾದವತಾತ್ ಈ ತಪ್ಪು ಉಂಟಾಗಿರಬಹುದು ಎಂಬುದು ನನ್ನ ಊಹೆ.

198ನೇ ಪುಟದಲ್ಲಿ ಇಸ್ಮಾಮ್ ತುರ್ಮುಫ್‌ದಿ ವರದಿ ಮಾಡಿರುವ ಪ್ರಾರ್ಥನೆ ಯೊಂದರ ಪರದಿಗಾರರ ಹೆಸರು ಆವರಣದಲ್ಲಿ (ಮುಸ್ಲಿಮ್) ಎಂದು ತಪ್ಪಾಗಿ ಪ್ರಕಟಗೊಂಡಿದೆ.

ಅರಬಿ ಮೂಲದ ಹದೀಸ್ ಓದಿದರೆ ಅದರ ಆವರಣದಲ್ಲೇ ತುರ್ಮುಫ್‌ದಿಯ ಹೆಸರು ಕಾಣಬಹುದು.

ಪ್ರಮಾದವತಾತ್ ನಡೆಯುವ ಇಂತಹ ತಪ್ಪುಗಳು ಮಾನವ ಸಹಜವಾದರೂ ಕೃತಿ ಪರಿಚಯದ ಮೂಲಕವೋ ಪ್ರಸಾರ ಮುದ್ರಣದಲ್ಲಿ ಪರಿಷ್ಕರಿಸುವ ಮೂಲಕವೋ ಅವುಗಳನ್ನು ತಿದ್ದಿ ಕೊಳ್ಳುವ ಅವಕಾಶ ನಮ್ಮದು. ಇಂತಿ ಇದು ಮುಂದಿನ ಪ್ರಕಟಣೆಗಳಲ್ಲಿ ಹೆಚ್ಚು ಕಾಳಜಿ ಹಾಗೂ ಅತ್ಯಂತ ಶ್ರದ್ಧೆಯಿಂದ ಪ್ರಸ್ತುತ ಹೊರ ತರಲು ಲೇಖಕರಿಗೆ ಅನುವು ಒದಗಿಸುವುದರಲ್ಲಿ ಸಂದೇಹವಿಲ್ಲ.

ಎಂ.ಇ.ಎ.

ಧಾರ್ಮಿಕ ಪ್ರಶೋತ್ತರಗಳು

ಪತ್ನಿಯ ಹಜ್ಜಿನ ವೆಚ್ಚ ಪತಿಗೆ ಕಡ್ಡಾಯವೇ?

ಪ್ರ: ಪತ್ನಿಯನ್ನು ಹಜ್ಜಿಗೆ ಕಳುಹಿಸುವುದು ಅಥವಾ ಆಕೆಯ ಹಜ್ಜಿನ ವೆಚ್ಚ ಭರಿಸುವುದು ಪತಿಯ ಮೇಲೆ ಕಡ್ಡಾಯವಿದೆಯೇ?

ಉ: ಪತಿ ಶ್ರೀಮಂತನಾಗಿದ್ದರೂ ತನ್ನ ಪತ್ನಿಯ ಹಜ್ಜಿನ ಖರ್ಚು ವೆಚ್ಚ ವಹಿಸುವುದು ಅವನ ಮೇಲೆ ಕಡ್ಡಾಯವಿಲ್ಲ. ಆದರೆ ತನ್ನ ಔದಾರ್ಯದಿಂದ ಆತ ಅವಳನ್ನು ಹಜ್ಜಿಗೆ ಕರೆದುಕೊಂಡು ಹೋಗುವುದಾದರೆ ಅದಕ್ಕಾಗಿ ಅವನಿಗೆ ಪ್ರತಿಫಲ ಲಭಿಸಲಿದೆ. ಪತ್ನಿಯನ್ನು ಹಜ್ಜಿಗೆ ಕಳುಹಿಸಿದ ಕಾರಣಕ್ಕೆ ಪತಿ ತಪ್ಪಿತಸ್ಥನಲ್ಲ. ಏಕೆಂದರೆ ಪವಿತ್ರ ಕುರಾನ್ ಆಗಲೀ ಹದೀಸ್ ಆಗಲೀ ಪತಿಯ ಮೇಲೆ ಪತ್ನಿಯ ಹಜ್ಜಿನ ಹೊಣೆ ಹೇಳಿರುವುದಿಲ್ಲ. ಮಹ್ ಮತ್ತು ವೈನಂದಿನ ಖರ್ಚು ವೆಚ್ಚಗಳನ್ನಷ್ಟೇ ಪತಿಯ ಮೇಲೆ ಕಡ್ಡಾಯಗೊಳಿಸಿರುವ ಇಸ್ಲಾಮ್ ಅವಳ ಸಾಲ ಪಾವತಿಸುವುದು ನ್ಯಾಗಲೀ, ಆಕೆಯ ರುಕ್ನಾತ್ ನೀಡುವುದನ್ನಾಗಲೀ ಪತಿಗೆ ಕಡ್ಡಾಯಗೊಳಿಸಿರುವುದಿಲ್ಲ. ಇದೇ ವಿಧಿ ಹಜ್ಜಿಗೂ ಅನ್ವಯಿಸುತ್ತದೆ.

ಶೈಖ್ ಸಾಲಿಹ್ ಅಲ್-ಮುನಜ್ಜಿದ್

ಸರಿಯೇ?

ಉ: ಔರತ್‌ನಲ್ಲಿ ಘನ ಮತ್ತು ಲಘು ಎಂದು ಎರಡು ವಿಧವಿದೆ. ಹೆಣ್ಣುಗಳಿಂದ ಕಾಲಿನ ಮಂಡಿಯ ವರೆಗಿನ ಭಾಗ ಘನ ಅಥವಾ ಹಿರಿಯ ಗೌಪ್ಯ ಸ್ಥಳ ಎನಿಸುತ್ತದೆ. ಮಹಿಳೆಯ ಈ ಔರತ್(ಗೌಪ್ಯ ಭಾಗ)ನ್ನು ಪುರುಷ ವೈದ್ಯ ನೋಡಬಾರದು. ಆಕೆ ಅದನ್ನು ತೋರಿಸುವುದೂ ನಿಷಿದ್ಧ.

ಆದರೆ ತಜ್ಞೆಯಾದ ಮಹಿಳಾ ವೈದ್ಯರು ಇಲ್ಲದಿದ್ದಲ್ಲಿ ಅನಿವಾರ್ಯ ಸ್ಥಿತಿ ಎದುರಾದಾಗ ಮಾತ್ರ ಪುರುಷ ವೈದ್ಯ ಮಹಿಳೆಯ ಔರತ್ ದರ್ಶಿಸಬಹುದು.

ಉದಾ: ಕ್ಷುಬ್ಧರಕರವಾದ ಒಂದು ಶಸ್ತ್ರ ಕ್ರಿಯೆಯ ಮೂಲಕ ಮಗುವನ್ನು ಹೊರ ತೆಗೆಯುವಂತಹ ಸಂದರ್ಭ. ಆದರೆ ಲಘುವಾದ ಔರತ್ ಅಗತ್ಯ ಸಂದರ್ಭಗಳಲ್ಲಿ (ಅಂದರೆ ಚಿಕಿತ್ಸೆ ಮುಂತಾದ) ಪುರುಷನಿಗೆ ತೋರಿಸುವುದಕ್ಕೆ ವಿರೋಧವಿಲ್ಲ. ಮಹಿಳಾ ವೈದ್ಯರಿದ್ದರೆ ಅವರ ಬಳಿ ತೆರಳುವುದಾಗಿದೆ ಸುರಕ್ಷಿತ ಮತ್ತು ಉತ್ತಮ.

ಶೈಖ್ ಡಾ|ಅಬ್ದಿಲ್ ವಶಿ

ಪ್ರತಿ ದಿನ ಕನ್ಯಾ ಮಾಡುವುದು

ಪ್ರ: ನಾನು ಪ್ರತಿ ದಿನ ನನ್ನ ವಾಸ ಸ್ಥಳದಿಂದ ಕೆಲಸದ ಸ್ಥಳಕ್ಕೆ 90 ಕಿ.ಮೀ. ಯಾತ್ರೆ ಹೋಗುತ್ತೇನೆ. ನನಗೆ ನಮಾಝ್ ಕನ್ಯಾ ಮಾಡಲು ವಿನಾಯಿತಿ ಇದೆಯೇ?

ಉ: ಇದೆ. ಎಲ್ಲಾ ವಿಧದ ಧರ್ಮಸಮ್ಮತ ಯಾತ್ರೆಯಲ್ಲೂ ನಮಾಝ್ ಕನ್ಯಾ ಮಾಡಬಹುದು. 90 ಕಿ.ಮೀ. ಅಥವಾ ಇಂತಿಷ್ಟೇ ದೂರವಿರಬೇಕು ಎಂದು ಪ್ರಮಾಣಬದ್ಧವಾಗಿ

ವರದಿಯಾಗಿಲ್ಲ. ಸಾಮಾನ್ಯವಾಗಿ ಯಾತ್ರೆ ಎಂದು ಕರೆಯಲು ಯೋಗ್ಯವಾದ ದೂರ ನೀವು ಹೇಳಿದುದಕ್ಕಿಂತ ಕಡಿಮೆ ಅಂತರದಲ್ಲಿದ್ದರೂ ಜಂಟ್ ಮತ್ತು ಕನ್ಯಾ ಮಾಡುವ ಎಲ್ಲಾ ವಿಧಿಗಳೂ ನಿಮಗೆ ಅನ್ವಯಿಸಲಿವೆ.

ಮುಸ್ಲಿಮೇತರರು ಮಸೀದಿಗೆ ಪ್ರವೇಶಿಸುವುದು

ಪ್ರ: ಇಸ್ಲಾಮ್ ಒಗ್ಗೆ ತಿಳಿದುಕೊಳ್ಳುವ ಉದ್ದೇಶದಿಂದ ಮುಸ್ಲಿಮೇತರರು ಮಸೀದಿ ಯೊಳಗೆ ಪ್ರವೇಶಿಸಬಹುದೇ?

ಉ: ಮುಸ್ಲಿಮರ ಯಾವುದೇ ಮಸೀದಿಗೂ ಅಮುಸ್ಲಿಮರು ಪ್ರವೇಶಿಸಬಹುದಾಗಿದೆ. ಆದರೆ ಮಕ್ಕಾದ ಮಸ್ಜಿದುಲ್ ಹರಮ್‌ಗೆ ಪ್ರವೇಶಿಸುವಂತಿಲ್ಲ. ಕುರಾನ್‌ನ ತಾಬಾ ಅಧ್ಯಾಯದಲ್ಲಿ ಇದರ ಕಾರಣವನ್ನು ಅಲ್ಲಾಹು ಸ್ಪಷ್ಟ ಪಡಿಸಿದ್ದಾನೆ.

ನಬ್ವಾನ್ ಪ್ರದೇಶದ ಕೈಸ್ತರ ನಿಯೋಗ ವೊಂದಕ್ಕೆ ಪ್ರವಾದಿ(ಸ)ರವರು ಇಸ್ಲಾಮ್ ಧರ್ಮದ ಕುರಿತು ಸ್ಥೂಲವಾಗಿ ವಿವರಿಸಿ ಕೊಟ್ಟಿರಲಿಲ್ಲದೆ ಉತ್ತಮವಾದ ರೀತಿಯಲ್ಲಿ ಅವರೊಂದಿಗೆ ಸಂವಾದ ನಡೆಸಿದ ವಿಚಾರ ಹದೀಸ್ ಗಳಲ್ಲಿ ಸ್ಮರಿಸಲ್ಪಟ್ಟಿದೆ. ಇದು ನಡೆದದ್ದು ಪ್ರವಾದಿ(ಸ)ರವರ ಮಸೀದಿಯಾದ ಮಸ್ಜಿದುನ್ ನಬವಿಯಲ್ಲಿ. ಮಸೀದಿಗೆ ಬರುವ ಮುಸ್ಲಿಮೇತರರು ಮಸೀದಿಯ ಶಿಷ್ಟಾಚಾರ ಮತ್ತು ಗೌರವಾದರ ಪಾಲಿಸಲು ಬಾಧ್ಯಸ್ಥರಾಗಿದ್ದಾರೆ.

ಶೈಖ್ ಅಬ್ದುಲ್ಲ ಸುಲೈಮಾನ್ ಮನೀಲ್

ಅಕ್ಕನನ್ನು ಬಟ್ಟು ತಂಗಿಗೆ ವಿವಾಹ ಮಾಡಿಸುವುದು

ಪ್ರ: ಹಿರಿಯ ಸಹೋದರಿ(ಅಕ್ಕ)ಯ ವಿವಾಹ ನಡೆಸಲಿಕ್ಕಾಗಿ ಕಿರಿಯ ಸಹೋದರಿ(ತಂಗಿ)ಯ ವಿವಾಹ ಮುಂದೂಡುವುದರ ವಿಧಿ ಏನು? ತಂಗಿಗೆ ವಿವಾಹ ಅನ್ವೇಷಣೆ ಬರುವಾಗ ಮೊದಲು ಅವಳ ಹಿರಿಯ ಸಹೋದರಿಯ

ವಿವಾಹ ಕರ್ಮ ನಡೆಯಲಿ ಎಂದು ಕಿರಿಯವಳ ವಿವಾಹಕ್ಕೆ ಅಡ್ಡಿ ಪಡಿಸುವುದು ಸರಿಯೇ? ಇದು ಇಸ್ಲಾಮಿನ ರೀತಿಯೇ?

ಉ: ಕಿರಿಯ ಪುತ್ರಿಗೆ ವಿವಾಹ ಪ್ರಸ್ತಾಪ ಕೂಡಿ ಬರುವಾಗ ಮೊದಲು ಹಿರಿಯ ಪುತ್ರಿಯ ಮದುವೆ ನಡೆಯಲಿ ಎನ್ನುತ್ತಾ ಕಿರಿಯವಳ ವಿವಾಹ ಮುಂದೂಡುವುದು ನಮ್ಮ ಊರಿನಲ್ಲಿ ಕಂಡು ಬರುವ ಒಂದು ಸಂಪ್ರದಾಯ ಮಾತ್ರವಾಗಿದೆ. ಶರೀಫ್‌ನಲ್ಲಿ ಇದಕ್ಕೆ ಯಾವುದೇ ಆಧಾರವಿಲ್ಲ. ಕಿರಿಯ ಸಹೋದರಿಯನ್ನು ಬೇಗನೇ ಮದುವೆ ಮಾಡಿಸಿದರೆ ಅದು ಹಿರಿಯ ಸಹೋದರಿಗೆ ತೊಡಕಾಗಿ ಪರಿಣಮಿಸುವುದು ಎಂಬ ತಪ್ಪು ಕಲ್ಪನೆಯೇ ಇದಕ್ಕೆ ಕಾರಣ. ಇದು ಸರಿಯಲ್ಲ.

ಶೈಖ್ ಸಾಲಿಹ್ ಫಾರೂಖ್

ಮಸೀದಿಯ ಧ್ವನಿವರ್ಧಕವನ್ನು ಅನ್ಯ ಕಾರ್ಯಗಳಿಗೆ ಬಳಸುವುದು

ಪ್ರ: ನಮ್ಮ ಗ್ರಾಮದಲ್ಲಿ ಒಂದು ಮಸೀದಿ ಇದೆ. ಅಲ್ಲಿನ ಧ್ವನಿವರ್ಧಕವನ್ನು ಊರಿನಲ್ಲಿ ಕಳ್ಳತನ ನಡೆದರೆ ಅಥವಾ ಯಾವುದಾದರೂ ವ್ಯಕ್ತಿಯ ಒಗ್ಗೆ ತಿಳಿಸಲು, ಊರಿನಲ್ಲಿ ನಡೆಯುವ ಉತ್ತಮ ಮುಂತಾದವುಗಳಿಗಲ್ಲಾ ಬಳಸಲಾಗುತ್ತದೆ. ಇದರ ಧಾರ್ಮಿಕ ವಿಧಿಯೇನು?

ಉ: ಮಸೀದಿಗೆ ಸೀಮಿತವಾದುದನ್ನು ಮಸೀದಿಗಾಗಿ ಮಾತ್ರ ಉಪಯೋಗಿಸಬೇಕೆನ್ನುವುದೇ ನಮ್ಮ ಅಭಿಪ್ರಾಯ. ಮಸೀದಿಯ ಧ್ವನಿವರ್ಧಕ ಆಡ್ಲಾನ್, ಇಕಾಮತ್, ಜಮುಲ ಮಿತುಬ, ಧಾರ್ಮಿಕ ಉಪನ್ಯಾಸ ಮುಂತಾದವುಗಳಿಗೆ ಮಾತ್ರ ಬಳಸತಕ್ಕದ್ದು. ಇವುಗಳಿಗೆ ಹೊರತಾದ ಇತರ ಕಾರ್ಯ ಚಟುವಟಿಕೆಗಳಿಗೆ ಅದನ್ನು ಬಳಸುವಂತಿಲ್ಲ.

ಶೈಖ್ ಸಾಲಿಹ್ ಉಸೈಮೀನ್

ಧರ್ಮನಿಷ್ಠ ಬಲಿಷ್ಠರು

(4ನೇ ಪುಟದಿಂದ)

ವಿದ್ಯಾಂಸರೂ ನ್ಯಾಯ ಶಾಸ್ತ್ರಜ್ಞರೂ ಆಗಿದ್ದರು. ಪ್ರವಾದಿ(ಸ)ರಿಗೆ ಕುರಾನ್ ಅಪವೇರ್ಗ ಗೊಳ್ಳುತ್ತಿದ್ದಾಗ ಅದನ್ನು ಬರೆದಿಡುತ್ತಿದ್ದ ರೈದ್‌ಬಾನ್ ಸಾಬಿತ್(ರ)ರವರು ಮದೀನಾದ ಖಾಝಿಯಾಗಿದ್ದರು. ಕೂಫಾದಲ್ಲಿ ಅಬ್ದುಲ್ಲಾ ಹಿಬ್‌ನು ಮಸೂದ್ ಮತ್ತು ಶುರೈಷ(ರ) ಎಂಬಿಬ್ಬರು ಖಾಝಿಗಳಿದ್ದರು. ಸಲ್ಮಾನ್‌ಬಾನ್ ರಬೀ, ಅಬ್ದುಲ್ ರಹ್ಮಾನ್‌ಬಾನ್ ರಬೀ, ಇಮ್ರಾನ್‌ಬಾನ್ ಹಾಸಿನ್, ಅಬೂಮಯ್ಯಮ್, ಜಮೀಲ್‌ಬಾನ್ ಉಮರ್(ರ) ಮುಂತಾದವರು ಖಲೀಫಾ ಉಮರ್(ರ)ರವರ ಕಾಲದ ಖಾಝಿಗಳಾಗಿದ್ದರು. ಖಾಝಿಗಳು ನಿಷ್ಕಪ್ಪಟಾತಿಗಳಾಗಿರಬೇಕು ಮತ್ತು ಶಾಸಕ

ಮಂಡಳಿಯಿಂದ ಸಂಪೂರ್ಣ ಮುಕ್ತರಾಗಿರಬೇಕೆಂದು ಉಮರ್(ರ)ರವರ ಸರಕಾರ ಸ್ಪಷ್ಟ ಆದೇಶ ನೀಡಿತು.

ಖಲೀಫಾ ಉಮರ್(ರ) ಮತ್ತು ಉಬಯ್ಯುಬ್‌ನು ಕಲ್‌ಬರ್ ಮಧ್ಯ ಉಂಟಾದ ವಿವಾದವೊಂದರ ಕುರಿತು ಉಮರ್(ರ)ರವರು ರೈದ್‌ಬಾನ್ ಸಾಬಿತ್‌ರವರ ನ್ಯಾಯಾಲಯಕ್ಕೆ ದೂರು ಸಲ್ಲಿಸಿದ್ದರು. ಪ್ರಕರಣದ ತನಿಖೆಗಾಗಿ ಉಮರ್(ರ)ರವರು ನ್ಯಾಯಾಲಯಕ್ಕೆ ಹಾಜರಾದಾಗ ನ್ಯಾಯಾಧೀಶ ರೈದ್‌ಬಾನ್ ಸಾಬಿತ್(ರ)ರವರು ಖಲೀಫರ ಗೌರವಾರ್ಥ ಎದ್ದು ನಿಂತರು. ಅದನ್ನು ಕಂಡ ಉಮರ್(ರ)ರವರು "ನಿಮ್ಮ ಈ ವರ್ತನೆಯು ನ್ಯಾಯಕ್ಕೆ ವಿರುದ್ಧವಾಗಿದೆ" ಎಂದರು. ಫರ್ಯಾದಿದಾರ

ಉಮರ್(ರ)ರವರು ಒಬ್ಬ ಸಾಮಾನ್ಯ ಮನುಷ್ಯ ನಂತೆ ಕುಳಿತುಕೊಂಡಿದ್ದರು. ಈ ಪ್ರಕರಣದ ವಿಚಾರಣೆಗೆ ಮೊದಲು ಉಮರ್(ರ)ರವರು ಪ್ರಮಾಣ ವಚನ ಪಠಿಸಬೇಕೆಂದು ಉಬಯ್ಯು(ರ)ರವರು ಹೇಳಿದಾಗ, ಉಮರ್(ರ)ರವರು ಗೌರವಸ್ಥರಾಗಿದ್ದರಿಂದ ಪ್ರಮಾಣ ವಚನ ಮಾಡಬೇಕೆಂಬ ಪ್ರಸ್ತಾವವನ್ನು ನ್ಯಾಯಾಧೀಶ ರೈದ್‌ಬಾನ್ ಸಾಬಿತ್(ರ) ಒಪ್ಪಲಿಲ್ಲ. ತಕ್ಷಣವೇ ಉಮರ್(ರ) ಹೇಳಿದರು: "ನೀವು ನ್ಯಾಯಾಧೀಶರಾಗಿದ್ದೀರಿ, ನಿಮ್ಮ ಮುಂದೆ ಈ ಉಮರ್ ಒಬ್ಬ ಸಾಮಾನ್ಯ ಮನುಷ್ಯನಿಗೆ ಸಮಾನವಾಗಿದ್ದಾನೆ. ಅಂತಹ ಒಂದು ಸಂದರ್ಭವನ್ನು ನೀವು ಒದಗಿಸುವ ತನಕ ನೀವು ಒಬ್ಬ ನ್ಯಾಯವಂತ ಖಾಝಿ ಆಗಲಾರಿರಿ".

ಉಮರ್(ರ)ರವರೇ ಸ್ವತಃ ಒಬ್ಬ ನ್ಯಾಯಾಧೀಶರಾಗಿದ್ದರು. ಅವರು ಅದಾಲತ್ ನಡೆಸುತ್ತಿದ್ದರು. ಕೆಲವು ವಿಶೇಷ ಪ್ರಕರಣಗಳಲ್ಲಿ

ಅವರು ಮುಖ್ಯ ನ್ಯಾಯಾಧೀಶರಾಗಿ ತೀರ್ಪು ನೀಡುತ್ತಿದ್ದರು. ಒಮ್ಮೆ ತನ್ನ ಮಗ ಅಬೂ ಶಾಮಾ ಮದ್ವಪಾನ ಮಾಡಿದ್ದಕ್ಕಾಗಿ ಅವರು ಶರೀಅತ್ ಕಾನೂನಿನನ್ವಯ 80 ಛಡಿಯೇಟಿನ ಶಿಕ್ಷೆ ವಿಧಿಸಿದರು. ಆ ಶಿಕ್ಷೆಯನ್ನು ಸಹಿಸಲಾರದೆ ಅಬೂಶಾಮಾ ಮೃತ್ಯುವಶರಾದರು. ಇಂತಹ ಅನೇಕ ಪ್ರಕರಣಗಳು ಅವರ ಕಾಲದಲ್ಲಿ ಇಸ್ಲಾಮಿನ ನ್ಯಾಯಾಂಗ ವ್ಯವಸ್ಥೆಯ ಘನತೆಯನ್ನು ಎತ್ತಿ ಹಿಡಿದಿತ್ತು. ನ್ಯಾಯ ಪಾಲನೆಯಲ್ಲಿ ಮುಸ್ಲಿಮರು, ಮುಸ್ಲಿಮೇತರರು ಎಂಬ ತಾರತಮ್ಯ ತೋರಿಸದೆ ಎಲ್ಲರನ್ನೂ ಸಮಾನವಾಗಿ ಕಾಣಲಾಗುತ್ತಿತ್ತು. ಒಮ್ಮೆ ಮುಸ್ಲಿಮನೊಬ್ಬ ಕೈಸ್ತ ನೊಬ್ಬನನ್ನು ಕೊಂದದ್ದಕ್ಕಾಗಿ ಉಮರ್(ರ)ರವರು ಕೊಲೆಗಾರ ಮುಸ್ಲಿಮನಿಗೆ ಮರಣ ದಂಡನೆ ವಿಧಿಸಿದ್ದರು.

سلسلة الأحاديث الضعيفة والموضوعة ದುರ್ಬಲ ಮತ್ತು ಕೃತಕ ಹದೀಸ್‌ಗಳು

ಒಂದು ಅವಲೋಕನ ಭಾಗ -46 ಪ್ರವಾದಿ(ಸ)ರವರ ಖಬ್ರು ಮತ್ತು ರೌದ, ಅಂತರ ತಿಳಿಯದ ಮೂಢರ ಗಮನಕ್ಕೆ...



ಡಾ. ಎಂ.ಇ. ಅಶ್ರಫ್ ಮುಸ್ಲಿಯಾರ್
ಕಾನರಗೋಡು

ಅನೇಕ ಮಂದಿಯ ಪಾಲಿಗೆ ಹಜ್ಜ್ ಎಂದರೆ ಅದು ಮದೀನದಲ್ಲಿರುವ ರೌದಾ ಶರೀಫ್ ಸಂದರ್ಶನ, ರೌದ ಎಂದರೆ ಪ್ರವಾದಿ (ಸ) ಅವರ ಖಬ್ರು ಎಂಬುದು ಜನ ಸಾಮಾನ್ಯರ ಕಲ್ಪನೆ. ಆದುದರಿಂದಲೇ ಇರಬೇಕು ಪ್ರರೋಹಿತರು ಪ್ರಾರ್ಥನೆಯಲ್ಲಿ 'ರೌದ' ಸಂದರ್ಶನದ ಭಾಗ್ಯ ಕರಣಿಸುವಂತೆ ಅಲ್ಪಾಹನೊಂದಿಗೆ ಮೊರೆಯುತ್ತಾರೆ. ನಮಾಝ್‌ನ ಬಳಿಕ ಮತ್ತು ದರ್ಗಾಗಳ ಬಳಿ ಹೀಗೆ ಪ್ರಾರ್ಥಿಸುವುದು ಸಾಮಾನ್ಯ. ಹಜ್ಜಿಗೆ ತೆರಳುವ ಸ್ವಲ್ಪ ವ್ಯಕ್ತಿಯೊಬ್ಬನ ಆತನ ಕುಟುಂಬ ಮಾಡುವ ಮೊದಲ ವಿಜ್ಞಾಪನೆ, "ನೀನು ನಮಗಾಗಿ ಪ್ರವಾದಿ(ಸ) ಅವರ ರೌದ ಶರೀಫ್‌ನ ಬಳಿ ಪ್ರಾರ್ಥಿಸಬೇಕು. ಆ ಪವಿತ್ರ ರೌದದಲ್ಲಿ ಮಲಗಿರುವ ನಬಿ ವರ್ಯರಿಗೆ ನಮ್ಮ ಸಲಾಂ ತಿಳಿಸಬೇಕು" ಎಂಬ ತ್ಯಾದಿ ವಸಿಯುತ್‌ಗಳಾಗಿವೆ.

'ರೌದ' ಎಂದರೇನು ಎಂಬುದನ್ನು ವಿವರಿಸುವ ಮೊದಲು ಪ್ರವಾದಿ(ಸ) ಅವರ ಸಮಾಧಿ ಸಂದರ್ಶಿಸುವುದರ ಮಹತ್ವವನ್ನು ಸಾರುವ ಹದೀಸ್‌ಗಳ ನಿಜಸ್ಥಿತಿ ಅರಿಯೋಣ.

1. ಒಬ್ಬ ಕಲಬ ಮಂದಿರಕ್ಕೆ ತೆರಳಿ ಹಜ್ಜ್ ನಿರ್ವಹಿಸಿ ನನ್ನನ್ನು ಸಂದರ್ಶಿಸದೆ ಹಿಂತಿರುಗಿದರೆ ಆತ ನನ್ನೊಂದಿಗೆ ಜಗಳ ಮಾಡಿದಂತೆಯೇ ಸರಿ(ದಾರಕುತ್ತಿ, ಇಬ್ನು ಅದಿಯ್ಯ)

ಈ ಹದೀಸ್ ದುರ್ಬಲ ಮಾತ್ರವಲ್ಲ, ಕೃತಕ ನಿರ್ಮಿತ ಕೂಡಾ. ಇದರ ಸನ್ನಿವೇಶದಲ್ಲಿರುವ ಮುಹಮ್ಮದ್ ಬಿನ್ ನುಅ್ಮಾನ್ ಅವರಿಗೆ ಈ ಹದೀಸ್‌ನ್ನು ತಮ್ಮ ತಂದೆಯಿಂದ ವರದಿ ಮಾಡಿದ್ದಾರೆ. ತಂದೆ, ಮಗ ಇಬ್ಬರೂ ಅತೀ ದುರ್ಬಲರಾಗಿದ್ದಾರೆ. ಇಮಾಂ ಬೈಹಕಿ ಈ ಹದೀಸ್‌ನ್ನು ವರದಿ ಮಾಡಿದ ಬೈಹಕಿ ಇದರ ಸನ್ನಿವೇಶ ಅಜ್ಞಾತವಾಗಿದೆ ಎಂದು ಹೇಳಿದ್ದಾರೆ.

2. ನನ್ನ ನಿಧನದ ನಂತರ ಯಾರಾದರೂ ನನ್ನನ್ನು ಭೇಟಿಯಾದರೆ ಅವರು ನನ್ನನ್ನು ಬದುಕಿರುವಾಗಲೇ ಭೇಟಿಯಾದಂತೆ (ಮುಸ್ಲಿಮ್ ಅಬೀಯುಲಲ, ದಾರಕುತ್ತಿ)

ಇದು ಕೂಡಾ ಕೃತಕ ಹದೀಸ್. ಏಕೆಂದರೆ ಇದರ ಪರಂಪರೆಯಲ್ಲಿ ಅಜ್ಞಾತ ವರದಿಗಾರ ರಿದ್ದಾರೆ.

3. ಲ್ಪಾಹನ ಪ್ರತಿಫಲಾಪೇಕ್ಷೆಯೊಂದಿಗೆ ಮದೀನಕ್ಕೆ ಬಂದು ನನ್ನನ್ನು ಸಂದರ್ಶಿಸು

ವವರಿಗೆ ಅಂತ್ಯ ದಿನದಲ್ಲಿ ನಾನು ಶಫಾಅತ್ ಮಾಡುವೆನು. ಮತ್ತು ಅವರ ಪರವಾಗಿ ಸಾಕ್ಷಿ ನಿಲ್ಲುವೆನು(ವರದಿ:ಅನಸ್(ರ)ಅವರಿಂದ)

ಈ ಹದೀಸ್‌ನ್ನು ಅನಸ್(ರ)ರವರು ಪ್ರವಾದಿ(ಸ) ಅವರಿಂದ ಉಲ್ಲೇಖಿಸಿದ್ದಾಗಿ ಪ್ರಚುರಪಡಿಸಲಾಗುತ್ತದೆ, ಇದರ ಸನ್ನಿವೇಶದಲ್ಲಿ ಸುಲ್ತಮಾನ್ ಬಿನ್ ರೈದ್ ಅಲ್ ಕಲಬಿ ಎಂಬ ವ್ಯಕ್ತಿ ಇದ್ದಾರೆ. ಇವರು ದುರ್ಬಲರಾಗಿದ್ದಾರೆ ಎಂದು ಶೈಖ್ ಇಬ್ನ್ ಬಾರ್ಝಾ ಪ್ರಸ್ತಾಪಿಸಿದ್ದಾರೆ.

ಪ್ರವಾದಿ(ಸ) ಅವರ ಖಬ್ರು ಸಂದರ್ಶನಕ್ಕೆ ವಿಶೇಷ ಮಹತ್ವ ಕಲ್ಪಿಸಿ ವರದಿಯಾಗಿರುವ ಸರ್ವ ಹದೀಸ್‌ಗಳೂ ದುರ್ಬಲವಾಗಿವೆ ಎಂದು ಇಬ್ನು ತೀಮಿಯ ಹೇಳುತ್ತಾರೆ.

ಮಕ್ಕಕ್ಕೆ ಹೋಗುವವರು ಮದೀನಕ್ಕೆ ಹೋಗಿಬಾರದೆಂದು ಸಲಫಿಗಳು ಎಲ್ಲಾ ಹೇಳಿರುವುದಿಲ್ಲ. ಮಸ್ಲಿಮ್‌ನ ಬಯಲಿನಲ್ಲಿ ನಮಾಝ್ ಮಾಡುವ ಉದ್ದೇಶದೊಂದಿಗೆ ಮದೀನಕ್ಕೆ ಹೋದಾಗ ಪ್ರವಾದಿ(ಸ) ಅವರ ಖಬ್ರು, ಝಿಯಾರತ್ ಮಾಡುವುದು ಸುನ್ನತ್ ಆಗಿದೆ, ಆದರೆ ಇಮಾಂ ನವವಿ ಇಬ್ನು ಹಜರ್ ಮುಂತಾದವರು ತಮ್ಮ ಗ್ರಂಥಗಳಲ್ಲಿ ಹೇಳಿರುವಂತೆ ಸಮಾಧಿಯನ್ನು ಚುಂಬಿಸಬಾರದು, ಪ್ರವಾದಿ ಅವರೊಂದಿಗೆ ಪ್ರಾರ್ಥಿಸಬಾರದು, ಸಹಾಯ ಯಾಚಿಸಬಾರದು, ಅತ್ಯಂತ ಶಿಷ್ಟಾಚಾರದಿಂದ ದೂರ ನಿಂತು ಸಲಾತ್-ಸಲಾಂ ಹೇಳಬೇಕು. ಇದು ನಾವು ಆ ಮಹಾನ್ ಪ್ರವಾದಿ(ಸ) ಅವರಿಗೆ ಸಲ್ಲಿಸುವ ಗೌರವಾರ್ಪಣೆ.

ರೌದ ಎಂದರೇನು? ಅದು ಪ್ರವಾದಿ(ಸ) ಅವರು ದಫನ್‌ಗೊಂಡಿರುವ ಖಬ್ರು ಹೆಸರೇ? ಅಥವಾ 'ರೌದ' ಎಂಬುದೊಂದು ಪ್ರತ್ಯೇಕ ಸ್ಥಳವಿದೆಯೇ? ಎಂಬ ಬಗ್ಗೆ ತಿಳಿಯೋಣ.

ಪ್ರವಾದಿ(ಸ) ಅವರು ಹೇಳುತ್ತಾರೆ " ನನ್ನ ಮನೆ ಮತ್ತು ಮಿಂಬರಿನ ಮಧ್ಯೆ ಇರುವ ಸ್ಥಳ ಸ್ವರ್ಗದ ಹೂದೋಟವಾಗಿದೆ. (ಬುಖಾರಿ 1196), (ಮುಸ್ಲಿಮ್ 1391) ಈ ಹದೀಸ್ ವರದಿ ಮಾಡಿದ್ದಾರೆ. ಹದೀಸ್‌ನ ಅರಬಿ ಮೂಲ "ಮಾಬೈನ್ ಬೈತಿ ವಮಿಂಬರಿ ರೌದತುನ್ ಮಿನ್ ರಿಯಾಲಿಲ್ ಜನ್ನತ್" ಎಂದಾಗಿದೆ. ಇದನ್ನು ಚಿನ್ನಾಗಿ ಗಮನಿಸಬೇಕು. (ಏಕೆಂದರೆ ಮಾಬೈನ್ ಖಬ್ರು ವ ಮಿಂಬರಿ...ಎಂಬ

ದುರ್ಬಲ ವರದಿ ಭಾರೀ ಪ್ರಚಾರದಲ್ಲಿದೆ) ಪ್ರವಾದಿ(ಸ) ಅವರು ಹೀಗೆ ಹೇಳಬೇಕಾದರೆ ಅವರ ಬೀವಿತ ಕಾಲದಲ್ಲೇ 'ರೌದಾ' ಎಂಬ ಸ್ಥಳ ಇತ್ತೆನ್ನುವುದು ದಿಟ. ಈ ಸ್ಥಳ 'ರೌದ' ಎನಿಸಲು ಕಾರಣವೂ ಇದೆ.

ಪ್ರವಾದಿ(ಸ) ಅವರು ಅಲ್ಪಾಹನಿಂದ ದೊರೆತ ವಹ್ಯ ಎಂಬ ದಿವ್ಯ ಸಂದೇಶವನ್ನು ಜನರಿಗೆ ಕಲಿಸಲು, ಜನರಿಗೆ ಇಮಾಮ್ ಆಗಿ ನಮಾಝ್ ನಿರ್ವಹಿಸಲು ನಿರಂತರವಾಗಿ ಉಪಯೋಗಿಸುತ್ತಿದ್ದ ಈ ಸ್ಥಳ ಅವರ ಮಿಂಬರ್ ಹಾಗೂ ಮನೆಯ ನಡುವಿನ ಸಂಪರ್ಕ ಸೇತು ಆಗಿತ್ತು. ಆದುದರಿಂದಲೇ ಪ್ರವಾದಿ(ಸ) ಅವರು ಈ ಸ್ಥಳಕ್ಕೆ ಪ್ರತ್ಯೇಕ ವಿಶೇಷತೆ ಕಲ್ಪಿಸಿ 'ರೌದ' ಎಂದು ನಾಮಕರಣ ಮಾಡಿದರು.

ಪ್ರಮಾದ ವಹಾತ್ ಮೇಲಿನ ಹದೀಸ್ "ಮಾಬೈನ್ ಖಬ್ರು ವ ಮಿಂಬರಿ" ಎಂದು ಇಬ್ನ್ ಅಸಾಕಿರ್(ರ) ಅವರ ವರದಿಯೊಂದರಲ್ಲಿ ಪ್ರಕಟವಾಗಿರುವ ಕಾರಣ ಅನೇಕ ವಿದ್ವಾಂಸರು ಇದನ್ನು ಪ್ರಯೋಗಿಸುತ್ತಾ ಬಂದಿದ್ದಾರೆ.

ಇಮಾಂ ನವವಿ(ರ) ಕೂಡಾ ಮಾಬೈನ್ ಖಬ್ರು ವ ಮಿಂಬರಿ (ನನ್ನ ಸಮಾಧಿ ಮತ್ತು ಮಿಂಬರ್‌ನ ಮಧ್ಯದ ಸ್ಥಳ) ಎಂಬ ಹದೀಸ್ ಇಮಾಂ ಬುಖಾರಿ ವರದಿ ಮಾಡಿದ್ದಾರೆ ಎಂದು ಅದ್ವೈತಾರ್‌ನಲ್ಲಿ ಹೇಳಿದ್ದು ಅವರಿಗೆ ಸಂಭವಿಸಿದ ಪ್ರಮಾದವಾಗಿದೆ.

ಸಹೀಹ್ ಆದ ಯಾವುದೇ ಹದೀಸ್ ನಲ್ಲೂ "ಖಬ್ರು" ಎಂಬ ಪದ ಬಳಕೆಯಾಗಿಲ್ಲ. ಅಂತಹ ವರದಿಯನ್ನು ವಿದ್ವಾಂಸರು ದಕಿಫ್ ಎಂದಿದ್ದಾರೆ. ಏಕೆಂದರೆ ಇದು ಅತ್ಯಧಿಕವಾಗಿ ಬಂದಿರುವ ವರದಿಗೆ ವಿರುದ್ಧವಾಗಿದೆ, ಒಂದು ವೇಳೆ ಇದು ಸರಿಯಾಗಿದ್ದಲ್ಲಿ ಪ್ರವಾದಿ(ಸ) ಅವರು ನಿಧನ ಹೊಂದಿದಾಗ ಅವರನ್ನು ಎಲ್ಲಿ ದಫನ್‌ಗೊಳಿಸಬೇಕು ಎಂಬ ಬಗ್ಗೆ ಸಹಾಬಿಗಳ ನಡುವೆ ಸುದೀರ್ಘ ಚರ್ಚೆ ನಡೆಯುತ್ತಿರಲಿಲ್ಲ. ಹೇಗೂ ರೌದ ಇದೆಯಲ್ಲ, ಅಲ್ಲೇ ದಫನ್‌ಗೊಳಿಸೋಣ ಎಂಬ ತೀರ್ಮಾನಕ್ಕೆ ಬರುತ್ತಿದ್ದರು.

ಶೈಖ್‌ನ ಇಸ್ಲಾಮ್ ಇಬ್ನ್ (ತೀಮಿಯು ಹೇಳುತ್ತಾರೆ) " ನನ್ನ ಮನೆ ಮತ್ತು ಮಿಂಬರಿನ ನಡುವಿನ ಸ್ಥಳ ಸ್ವರ್ಗದ ಹೂ ಬಸಗಳ ಲ್ಲೊಂದಾಗಿದೆ" ಎಂಬ ವರದಿಯೇ ಅತ್ಯಂತ ಅಧಿಕೃತ ಹಾಗೂ ಸಹೀಹ್ ಆಗಿ ಸ್ಥಿರ ಪಟ್ಟಿರುವುದು, ಪ್ರವಾದಿ(ಸ)ಅವರು ಈ ಮಾತನ್ನು ಹೇಳುವಾಗ ಸಮಾಧಿಸ್ಥಗಾರಿರಲಿಲ್ಲ. ಆದುದರಿಂದಲೇ ಸಹಾಬಿಗಳಲ್ಲಿ ಯಾರೂ ಕೂಡಾ ಪ್ರವಾದಿ(ಸ) ಅವರ ದಫನ್ ಸ್ಥಳ ನಿರ್ಣಯಿಸಲು

ಮೇಲಿನ ಹದೀಸ್ ಅನ್ನು ಪ್ರಾರ್ಥನೆಯಾಗಿ ಮಂಡಿಸಲಿಲ್ಲ, (ಮಜ್‌ಮೂಲು ಫತಾಹಾ)

ಕೆಲವರು 'ಖಬ್ರು' ಎಂದು ವರದಿಯಾಗಿರುವ ಹದೀಸ್ ಅನ್ನು ಶಾಬ್ದಿಕವಾಗಿ ಭಿನ್ನವಾದರೂ ಆಶಯದ ದೃಷ್ಟಿಯಿಂದ ಸರಿ ಎನ್ನುತ್ತಾರೆ. ಕಾರಣ ಹದೀಸ್‌ನಲ್ಲಿ ಹೇಳಲಾದ ಪ್ರಸ್ತುತ ಮನೆಯಲ್ಲೇ ಅವರ 'ಖಬ್ರು' ಸ್ಥಾಪಿಸಲಾಯಿತು. ಇಮಾಂ ಬುಖಾರಿ ಒಂದೆಡೆ 'ಖಬ್ರು'ಎಂಬ ತಲೆ ಬರಹ ನೀಡಿರುವುದೂ ಇದೇ ಅರ್ಥದಲ್ಲಿ ಎಂದು ಹಾಫಿಫ್ ಇಬ್ನು ಹಜರುಲ್ ಅಸ್ಸಲಾನಿ ವಿವರಿಸಿದ್ದಾರೆ. (ಫತ್ವುಲ್ ಬಾರಿ 3/70)

ಪ್ರವಾದಿ(ಸ) ಅವರು ಹೇಳಿದ್ದಾಗಿ ವರದಿಯಾಗಿರುವ ಎಲ್ಲ ಸಹೀಹ್ ಆದ ಹದೀಸ್‌ಗಳಲ್ಲೂ 'ಬೈತ್' ಎಂಬ ಪದವೇ ಬಳಕೆಯಾಗಿದೆ. "ಖಬ್ರು" ಎಂದು ಇಬ್ನ್ ಅಸಾಕಿರ್ ಅವರು ವರದಿ ಮಾಡಿರುವುದು ಅವರಿಗೆ ಸಂಭವಿಸಿದ ಪ್ರಮಾದವೆಂದು ಇಬ್ನ್ ಹಜರ್ ಹೇಳುತ್ತಾರೆ.ಇನ್ನು ಆ ಸ್ಥಳ 'ಸ್ವರ್ಗದ ಹೂ ಬಸ' ಅಥವಾ ರೌದ ಆಗಿದೆ ಎಂದರೇನು? ಇದಕ್ಕೆ ವಿದ್ವಾಂಸರು ನೀಡುವ ವ್ಯಾಖ್ಯಾನ ಹೀಗಿದೆ.

1. ಈ ಸ್ಥಳದಲ್ಲಿ ಪ್ರಾರ್ಥನಾ ನಿರತರಾಗಿ ಕೂರುವವರಿಗೆ ಸಿಗುವ ಶಾಂತಿ ಸಮಾಧಾನ ಹಾಗೂ ಯಶಸ್ಸು ಸ್ವರ್ಗ ಲೋಕದಲ್ಲಿ ಸಿಗಲಿರುವ ನೆಮ್ಮದಿಯ ಸಾಂಕೇತಿಕ ನಿರ್ದೇಶನವಾಗಿದೆ.

2. ಈ ಸ್ಥಳದಲ್ಲಿ ನಿರ್ವಹಿಸಲ್ಪಡುವ ಆರಾಧನಾ ಸ್ವರ್ಗಕ್ಕೆ ಹೋಗಲು ಕಾರಣವಾಗಿದೆ. ಇಬ್ನ್ ಹಝ್ಝ(ರ) ಅವರು ಈ ಅಭಿಪ್ರಾಯವನ್ನು ಆಯ್ಕೆ ಮಾಡಿದ್ದಾರೆ.

3. ಪ್ರವಾದಿ(ಸ) ಅವರ ಪ್ರಸ್ತುತ ಮನೆ ಹಾಗೂ ಮಿಂಬರಿನ ನಡುವಿನ ಸ್ಥಳ ಪರಲೋಕದಲ್ಲಿ ವಾಸ್ತವಿಕವಾಗಿಯೇ ಸ್ವರ್ಗದ ಭಾಗವಾಗಿ ಲಿದೆ.

ಪ್ರಸ್ತುತ ಮನೆ ಮತ್ತು ಮಿಂಬರಿನ ಮಧ್ಯೆ ಇರುವ ಸ್ಥಳವನ್ನು ಅಲ್ಪಾಹನ ಸ್ವರ್ಗವಾಗಿ ಮಾರ್ಪಡಿಸಲಿದ್ದಾನೆ. ಎಂದು ಇಬ್ನ್ ಅಬ್ದುಲ್ ಬರ್(ರ) ಎಂಬವರು ಹೇಳುತ್ತಾರೆ.

ಮನೆ ಮತ್ತು ಮಿಂಬರಿನ ನಡುವೆ ಇರುವ ಜಾಗವನ್ನು ಅಂತ್ಯದಿನದಲ್ಲಿ ಅಲ್ಪಾಹನ ಸ್ವರ್ಗ ಲೋಕಕ್ಕೆ ಎತ್ತರಿಸಲಿದ್ದಾನೆ ಎಂದು ಹೇಳಿದವರಿದ್ದಾರೆ.

ಕೊನೆಯದಾಗಿ ಹೇಳುವುದೇನೆಂದರೆ 'ರೌದಾ' ಎಂಬುದು ಪ್ರವಾದಿ(ಸ) ಅವರ ಸಮಾಧಿಯಲ್ಲ. ಎತ್ತರಿಸಿ ಕಟ್ಟಿರುವ ಹಸಿರು ಕುಟ್ಟುವನ್ನು 'ರೌದ' ಎಂದು ಕರೆಯುವುದು ಮೂರ್ಖತನ, ಪ್ರವಾದಿ(ಸ) ಅವರ ಖಬ್ರು ಸಂದರ್ಶನ ಹಜ್ಜ್ ಭಾಗವಲ್ಲ. ಇಂದು ಹಜ್ಜಿಗೆ ಹೋಗುವ ಬಹುತೇಕ ಸ್ವಾಮಿಗಳ ಉದ್ದೇಶ ಪ್ರವಾದಿ(ಸ) ಅವರ ಖಬ್ರು ಸಂದರ್ಶನವಾಗಿದೆ, ಹಜ್ಜ್ ಅಥವಾ ಉಮ್ರದ ಸಂದರ್ಭದಲ್ಲಿ ಪ್ರವಾದಿ(ಸ) ಅವರ ಸಮಾಧಿ ಸಂದರ್ಶನ ವಿಶೇಷ ಸುನ್ನತ್ ಇರುವುದಿಲ್ಲ ಎಂಬುದನ್ನು ತಿಳಿಯುವುದೇಕು.

ಮೂಢ ನಂಬಿಕೆಗಳು: ವಂಚಿತರಾಗಬೇಡಿ...!

S.K. Complex, Near Unity Health Complex,
High Land, Mangalore - 575 002. Ph.: 4268800

ಅಧ್ಯಾಯ - 3 ಆಲ್ ಇಮ್ರಾನ್

ಒಟ್ಟು ಸೂಕ್ತಗಳು: 200 ಮುಹಮ್ಮದ್ ಅಮಾನಿ ಮೌಲವಿ ಪ್ರಕಟಿತ ಸೂಕ್ತಗಳು: 169, 170, 171, 172, 173

- 169
- وَالَّذِينَ الَّذِينَ قَاتَلُوا فِي سَبِيلِ اللَّهِ أَمْوَالًا بَلْ أَحْيَاءٌ عِنْدَ رَبِّهِمْ يُرْزَقُونَ
- 170
- فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَكَلَتْهُمْ أَعْيُنُهُمْ وَالَهُمْ يُجْزَوْنَ
- 171
- يَسْتَبْشِرُونَ بِنِعْمَةِ اللَّهِ وَفَضْلِهِ وَإِنَّ اللَّهَ لَإُخْصِيهِ أَجْرَ الْمُؤْمِنِينَ
- 172
- الَّذِينَ اسْتَجَابُوا لِدَعَاِ الرَّسُولِ مِنْ بَعْدِ مَا أَصَابَهُمُ الْقَرْصُ لِلَّذِينَ أَحْسَنُوا مِنْهُمْ وَاتَّقُوا أَجْرَ عَظِيمٍ
- 173
- الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ

ಆದರೆ ಜೀವಿಸುವವರಾಗಿದ್ದಾರೆ		ಮರಣ ಹೊಂದಿದವರೆಂದು ತಿಳಿದು		ಅಲ್ಲಾಹನ ಮಾರ್ಗದಲ್ಲಿ		ವಧಿಸಲ್ಪಟ್ಟವರನ್ನು		ನೀವು ಖಂಡಿತ ಪರಿಗಣಿಸಬೇಡಿರಿ			
						ಅವರಿಗೆ ಜೀವನಾಧಾರ ನೀಡಲಾಗುತ್ತಿದೆ		ತಮ್ಮ ಪ್ರಭುವಿನ ಬಳಿ			
ಮತ್ತು ಅವರು ಅತ್ಯಾನಂದ ಹೊಂದುವರು				ಅವನ ಅನುಗ್ರಹದಿಂದ		ಅಲ್ಲಾಹನ		ಅವರಿಗೆ ನೀಡಿರುವುದರಲ್ಲಿ		ಸಂತುಷ್ಟರಾಗಿರುವರು	
ಅವರ ಮೇಲೆ		ಯಾವ ಭಯವೂ ಇಲ್ಲವೆಂದು		ಅವರ ನಂತರದವರ ಪ್ರೀತಿ		ಅವರೊಂದಿಗೆ		(ಬಂದು) ಸೇರಿದವರ ಬಗ್ಗೆ			
						ವ್ಯಥೆಪಡುವುದು		ಮತ್ತು ಅವರಿಲ್ಲ ಎಂದು			
ಮತ್ತು ಅಲ್ಲಾಹನ ಎಂದು		ಮತ್ತು ಔದಾರ್ಯದಿಂದ		ಅಲ್ಲಾಹನ		ಒಂದು (ಮಹತ್ತರ) ಅನುಗ್ರಹದಿಂದ		ಅವರು ಸಂತೋಷ ಪಡೆಯುವರು			
				ಸತ್ಯವಿಶ್ವಾಸಿಗಳ		ಪ್ರತಿಫಲವನ್ನು		ವ್ಯರ್ಥಗೊಳಿಸಲಾರ (ಎಂದು)			
ಗಾಯ		ಅವರಿಗೆ ಬಾಧಿಸಿದ		ಬಳಿಕ		ಮತ್ತು ಸಂದೇಶವಾಹಕರಿಗೆ		ಅಲ್ಲಾಹನಿಗೆ		ಅವರು ಉತ್ತರಿಸಿದರು	
		ಮಹತ್ತರವಾದ		ಪ್ರತಿಫಲ		ಮತ್ತು ದೇವ ಭಯವಿರಿಸಿದರು		ಅವರ ಪ್ರೀತಿ		ಬಳಿತನ್ನು ಮಾಡಿದರು	
ಆದುದರಿಂದ ಅವರನ್ನು		ನಿಮಗೆ		ಅವರು		ನಿಜವಾಗಿಯೂ ಜನರು		ಜನರು		ಅವರೊಡನೆ ಹೇಳಲಾಯಿತು	
ಮತ್ತು ಅವನು ಎಷ್ಟೋ		ಅಲ್ಲಾಹನ		ನಮಗೆ ಸಾಕು		ಮತ್ತು ಅವರು ಹೇಳಿದರು		ಸತ್ಯವಿಶ್ವಾಸವನ್ನು		ಆಗ ಅದು ಅವರಿಗೆ ವೃದ್ಧಿಸಿತು	
								ಭರವಸೆಯಿಡಲ್ಪಡುವವನು			

169. ಅಲ್ಲಾಹನ ಮಾರ್ಗದಲ್ಲಿ ವಧಿಸಲ್ಪಟ್ಟವರನ್ನು ನೀವು ಮರಣ ಹೊಂದಿದವರೆಂದು ಖಂಡಿತ ಪರಿಗಣಿಸ ಬೇಡಿರಿ. ಆದರೆ (ಅವರು) ತಮ್ಮ ಪ್ರಭುವಿನ ಬಳಿ ಜೀವಿಸಿರುವವರಾಗಿದ್ದಾರೆ. ಅವರಿಗೆ ಜೀವನಾಧಾರ ನೀಡಲಾಗುತ್ತಿದೆ.

170. ಅಲ್ಲಾಹನ ಅನುಗ್ರಹದ ಶುಭ ವಾತೆಯಿಂದ ಅವರು ಸಂತುಷ್ಟರಾಗಿರುವರು ಮತ್ತು ತಮ್ಮ ಹಿಂದೆ ಇರುವ(ವರ) ಪ್ರೀತಿ ತಮ್ಮೊಂದಿಗೆ (ಇನ್ನೂ ಬಂದು) ಸೇರಿದವರ ಕುರಿತು ಅವರಿಗೆ ಯಾವುದೇ ಭಯವಿಲ್ಲ, ಅವರು ವ್ಯಥೆ ಪಡುವುದೂ ಇಲ್ಲ ಎಂದು (ತಿಳಿದು) ಅವರು (ಹುತಾತ್ಮರು) ಅತ್ಯಾನಂದದಲ್ಲಿದ್ದಾರೆ.

171. ಅಲ್ಲಾಹನ ವತಿಯ ಅನುಗ್ರಹ ಹಾಗೂ ಔದಾರ್ಯದಿಂದ ಅವರು ಸಂತೋಷ ಪಡೆಯುತ್ತಿರುವರು ಮತ್ತು ಅಲ್ಲಾಹನ ಸತ್ಯವಿಶ್ವಾಸಿಗಳ ಪ್ರತಿಫಲವನ್ನು ವ್ಯರ್ಥಗೊಳಿಸುವುದಿಲ್ಲ ಎಂಬುದೂ (ಅವರನ್ನು ತೃಪ್ತರನ್ನಾಗಿ ಮಾಡಿದೆ).

172. ತಮಗೆ ಗಾಯಗಳಾದ ಮೇಲೂ ಅಲ್ಲಾಹನ ಮತ್ತು ಸಂದೇಶವಾಹಕರ ಕರೆಗೆ ಉತ್ತರಿಸಿ ಬಳಿತನ್ನು ಗೈದವರಿಗೆ ಮತ್ತು ದೇವಭಯವುಳ್ಳವರಿಗೆ ಮಹತ್ತರ ಪ್ರತಿಫಲ ಕಾದಿದೆ.

173. "ನಿಶ್ಚಯವಾಗಿಯೂ ನಿಮ್ಮೊಂದಿಗೆ (ಹೋರಾಡಲು)ಅವರು (ಜನರನ್ನು)ಜಮಾಯಿಸಿದ್ದಾರೆ. ಆದುದರಿಂದ ನೀವು ಅವರನ್ನು ಭಯಪಡಿರಿ" ಎಂದು ಜನರು ಹೇಳಿದಾಗ ಅದು ಅವರಿಗೆ ಸತ್ಯವಿಶ್ವಾಸ ವೃದ್ಧಿಸುವಂತೆ ಮಾಡಿತು. ಅವರು ಹೇಳಿದರು: "ನಮಗೆ ಅಲ್ಲಾಹನ ಸಾಕು ಮತ್ತು ಭರವಸೆಯಿಡಲು ಅವನು ಎಷ್ಟೋ ಉತ್ತಮನು."

Name & Address:

PAVITHRA SANDESHA*Kannada Fortnightly*

Polymer House, 2nd Floor, Nellikai Road, Mangalore - 575 001

Regd. With RNI No.: 63987/96

Postal Regd. No. KA/SK/MNG/160/2015-2017

Licenced to Post without prepayment Licence No.

WPP/SK/MNG-104/2015-2017

Posted at Head Post Office, Mangalore.

Posting Date: 13th & 28th of Every Month

Publication Date: 10th & 25th Every Month

ನಜ್ಜಿನರು ಮತ್ತು ದುರ್ಜನರ ಸಹವಾಸ

(مَثَلُ الْجَنَابِيسِ الصَّالِحِ وَالسُّوءِ كَحَامِلِ الْمَسْكِ وَنَافِخِ الْكِزْبِ ، فَحَامِلُ الْمَسْكِ إِمَّا أَنْ يُغْذِيَكَ ، وَإِمَّا أَنْ تَبْتَاعَ مِنْهُ ، وَإِمَّا أَنْ تَجِدَ مِنْهُ رِيحًا طَيِّبَةً ، وَنَافِخُ الْكِزْبِ إِمَّا أَنْ يُحَرِّقَ ثِيَابَكَ ، وَإِمَّا أَنْ تَجِدَ رِيحًا خَبِيثَةً)

ಪ್ರವಾದಿ(ಸ)ರವರು ಹೇಳಿದ್ದಾರೆ:

"ಸಜ್ಜನರ ಮತ್ತು ದುರ್ಜನರ ಸಹವಾಸವು ಸುಗಂಧ ದ್ರವ್ಯ ವ್ಯಾಪಾರಿ ಮತ್ತು ಕಬ್ಬಿಣ ಕಾಯಿಸುವ ಕಮ್ಮಾರನ ಉದಾಹರಣೆಯಂತಿದೆ.

ಸುಗಂಧ ದ್ರವ್ಯ ವ್ಯಾಪಾರಿಯು ಬಳಿಗೆ ಹೋದರೆ ಅವನು ಬಟ್ಟೆಗೆ ಉಚಿತವಾಗಿ ಸುಗಂಧ ಪೂಸುತ್ತಾನೆ ಅಥವಾ ಅವನ ಬಳಿ ಕನಿಷ್ಠ ಪಕ್ಷ ಅತ್ತರಿನ ಸುವಾಸನೆಯನ್ನಾದರೂ ಅಸ್ಮಾದಿಸಬಹುದು.

ಕಬ್ಬಿಣದ ಕೆಲಸದವನು ಬಳಿಗೆ ಹೋದರೆ ಬೆಂಕಿಯ ಕಿಡಿ ಹಾರಿ ಅಂಗಿ ತೂತಾಗಬಹುದು ಅಥವಾ ಕನಿಷ್ಠ ಪಕ್ಷ ಅದರ ದುರ್ವಾಸನೆಯಿಂದ ಅಸಹ್ಯವಾಗಬಹುದು" (ಬುಖಾರಿ).

"ಕೆಟ್ಟವರ ಸಂಘ ಅಭಿಮಾನ ಭಂಗ" ಎಂಬ ಗಾದೆ ಮಾತಿನಂತೆ ಕೆಟ್ಟವರನ್ನು ಮಿತ್ರರನ್ನಾಗಿ ಮಾಡಿದರೆ ಕಮ್ಮಾರನ ಬಳಿ ಹೋದಂತೆ. ಕೆಟ್ಟವನ ದುಷ್ಟ ಚಾಳಿ, ದುಃಸ್ವಭಾವ ನಮಗೂ ಅಂಟುತ್ತದೆ ಮತ್ತು ಒಳ್ಳೆಯ ಮಿತ್ರನಾದರೆ ಅವನ ನಮಾಝ್ ಹಾಗೂ ಸದ್ಗುಣ ಒಳ್ಳೆಯ ಕಾರ್ಯಗಳಿಗೆ ನಮ್ಮನ್ನು ಪ್ರೇರೇಪಿಸುತ್ತದೆ ಎಂದು ಪ್ರವಾದಿ(ಸ)ರವರು ಅತ್ತರ್ ವ್ಯಾಪಾರಿ ಮತ್ತು ಕಬ್ಬಿಣದ ಕೆಲಸಗಾರನ ಉದಾಹರಣೆಯನ್ನು ಕೊಟ್ಟು ಮನ ಮುಟ್ಟುವಂತೆ ವಿವರಿಸಿದ್ದಾರೆ.

ಬಾಕಿ ಉಳಿಯುವುದು ಸತ್ಕರ್ಮ ಮಾತ್ರ

ಮೂರು ವಸ್ತುಗಳಿಗೆ ಮೃತ ದೇಹವನ್ನು ಹಿಂಜರಿಸುತ್ತದೆ. ಸಂತಾನ, ಅವನು ಮಾಡಿದ ಕರ್ಮಗಳು ಮತ್ತು ಸಂಪತ್ತು. ದಫನದ ನಂತರ ಸಂತಾನ ಮತ್ತು ಸಂಪತ್ತು ಹಿಂದಿರುಗುತ್ತವೆ. ಅವನು ಮಾಡಿದ ಕರ್ಮ ಮಾತ್ರ ಬಾಕಿ ಉಳಿಯುತ್ತದೆ (ಬುಖಾರಿ, ಮುಸ್ಲಿಮ್)

ಸಂಪತ್ತು, ಸಂತಾನಗಳ ಹಿಂದೆ ರಾತ್ರಿ ಹಗಲೆನ್ನದೆ ಓಡಾಡುವವರು ತಮ್ಮ ಪರಲೋಕ ಜೀವನದಲ್ಲಿ ಅವುಗಳ ಯಾವುದೇ ಉಪಕಾರಕ್ಕಿರದು ಎಂದು

(تَبَعَ الْمَيِّتُ ثَلَاثًا: أَهْلُهُ وَعَمَلُهُ وَمَالُهُ فَيَرْجِعُ أَهْلُهُ وَيَبْقَى وَاحِدٌ، يَرْجِعُ أَهْلُهُ وَمَالُهُ، وَيَبْقَى عَمَلُهُ)

ತಿಳಿಯಬೇಕು. ತಾವು ಮಾಡಿರುವ ಸತ್ಕರ್ಮಗಳು ಮಾತ್ರ ಬಾಕಿ ಉಳಿಯುವಂತಹದ್ದೆಂದು ತಿಳಿದು ಸಾಕಷ್ಟು ಸತ್ಕರ್ಮಗಳನ್ನು ಮಾಡಬೇಕಾಗಿದೆ.

MSM PROFCON
20th PROFESSIONAL STUDENTS' NATIONAL CONFERENCE
2016 JANUARY 8 | 9 | 10
WAYANAD

ಲಾಭ ಪಡೆಯುವವರು ಯಾರಿದ್ದಾರೆ?

(مَنْ سَرَّهُ أَنْ يُمَدَّ لَهُ فِي عُمْرِهِ ، وَيَزَادَ فِي رِزْقِهِ فَلْيَبْرِرْ وَالِدَيْهِ وَلْيَصِلْ رَحِمَهُ)



ಪ್ರವಾದಿ(ಸ)ರವರು ಹೇಳಿದ್ದಾರೆ:

"ತನ್ನ ಆಯುಷ್ಯ ವೃದ್ಧಿಯಾಗಬೇಕು.

ಆಹಾರದಲ್ಲಿ ಸಮೃದ್ಧಿ ಉಂಟಾಗಬೇಕು ಎಂದು ಬಯಸುವವನು ಮಾತಾಪಿತರೊಂದಿಗೆ ಸೌಜನ್ಯದಿಂದ ವರ್ತಿಸಲಿ ಮತ್ತು ಕುಟುಂಬ ಸಂಬಂಧವನ್ನು ಜೋಡಿಸಲಿ" (ಅಹ್ಮದ್).

ವೃದ್ಧ ಮಾತಾಪಿತರ ಮಕ್ಕಳಿಗೆ

ಭಾರವಾಗಿ ವೃದ್ಧಾಶ್ರಮಕ್ಕೆ ದಾಖಲಿಸಲ್ಪಡುವ ಮತ್ತು ಕುಟುಂಬ ಸಂಬಂಧ ಶಿಥಿಲಗೊಳ್ಳುತ್ತಿರುವ ಕಾಲದಲ್ಲಿ ನಾವು ಜೀವಿಸುತ್ತಿದ್ದೇವೆ.

ಪ್ರವಾದಿ(ಸ)ರವರು ಹೇಳಿರುವ ಎರಡು ವಿಷಯಗಳನ್ನು ಚಿಂತಿಸಿ ಲಾಭ ಪಡೆಯುವವರು ಯಾರಿದ್ದಾರೆ?

ಅಲ್ಲಾಹು ನೀಡಿದ ಅನುಗ್ರಹಗಳನ್ನು ಅರಿಂಬಿರಿ...!

ಪ್ರವಾದಿ(ಸ)ರು ಹೇಳಿದ್ದಾರೆ:


"(ಆರೋಗ್ಯ ಮತ್ತು

ಸಂಪತ್ತುಗಳಲ್ಲಿ) ನಿಮಗಿಂತ ಕೆಳ ಸ್ತರದಲ್ಲಿರುವವರನ್ನು ನೋಡಿರಿ. ನಿಮಗಿಂತ ಮೇಲಿ ನವರನ್ನು ನೋಡಿರಿ. ಆಗ ನಿಮಗೆ ಅಲ್ಲಾಹು ನೀಡಿದ ಐಶ್ವರ್ಯದ ಅನುಭವ ವಾಗುವುದು (ಮುಸ್ಲಿಮ್).

ಮಾನವನು ತನ್ನಲ್ಲಿದ್ದ ಅನುಗ್ರಹ, ಐಶ್ವರ್ಯದ ಕಡೆಗೆ ನೋಡದೆ ಇತರರಲ್ಲಿರುವವನ್ನು ನೋಡಿ ತನ್ನಲ್ಲಿಲ್ಲವಲ್ಲಾ ಎಂದು ಕೊರಗುತ್ತಾನೆ.

ಸಾಮಾನ್ಯ ರೋಗ ಭಾದಿಸಿದವನು ತನಗಿಂತ ಮಿಗಿಲಾದ ಮಾರಕ ರೋಗಕ್ಕೆ ತುತ್ತಾದವರನ್ನು ನೋಡಬೇಕಲ್ಲದೆ ಆರೋಗ್ಯವಂತರನ್ನು ನೋಡಬಾರದು. ಸಾಮಾನ್ಯ ಮನೆ ಯಲ್ಲಿ ವಾಸಿಸುವವನೊಬ್ಬನು ಅರಮನೆ ಯಲ್ಲಿ ವಾಸಿಸುವವರನ್ನು ನೋಡದೆ ರಸ್ತೆ ಬದಿಯ ಗುಡಿಸಲಿನಲ್ಲಿ ವಾಸಿಸುವವರನ್ನು ನೋಡಿದರೆ!

(انظروا إلى مَنْ هُوَ أَسْفَلَ مِنْكُمْ ، وَلَا تَنْظُرُوا إِلَى مَنْ هُوَ فَوْقَكُمْ فَإِنَّهُ أَجْرُكُمْ أَنْ لَا تَزِدُّوا نِعْمَةَ اللَّهِ)



ದ್ವಿಚಕ್ರ ವಾಹನದಲ್ಲಿ ಸವಾರಿ ಮಾಡುವವನು ಕಾರಲ್ಲಿ ಹೋಗುವವನನ್ನು ನೋಡಿ ಕೊರಗುವುದಕ್ಕಿಂತ ಕಾಲುಡಿಗೆಯಲ್ಲಿ ಹೋಗುವವರ ಕಡೆಗೆ ನೋಡಿದರೆ ತನಗೆ ಅಲ್ಲಾಹು ನೀಡಿದ ಅನುಗ್ರಹದ ಅನುಭವವಾಗುವುದು ಎಂದು ಮೇಲಿನ ಹದೀಸ್‌ನಿಂದ ತಿಳಿದು ಬರುತ್ತದೆ.